



ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 2 | | సంచిక: 81 | | 4-9-2026 | | శుక్రవారం | | పేజీలు: 8 | | వెల : రూ.2/- |

రేష్ కేసుల సెటిల్మెంట్ దండా



- పంజాబ్ సీఎం మాన్, ఆయన భార్యపై బీజేపీ తీవ్ర ఆరోపణలు
- ఒక్కో కేసుకు రూ.5 కోట్లు డిమాండ్ చేస్తున్నారని వ్యాఖ్య
- ఆడియో క్లిప్పులు విడుదల చేసిన ప్రదీప్ భండారీ
- ఆరోపణలను ఖండించిన గుర్ప్రీత్ కౌర్
- దర్యాప్తు వ్యవహారంపై హైకోర్టు ఆదేశాలు

పంజాబ్ సీఎం భగవంత్ మాన్, ఆయన భార్య గుర్ప్రీత్ కౌర్పై బీజేపీ తీవ్ర ఆరోపణలు చేసింది. అత్యాచారం సహా క్రిమినల్ కేసులను మధ్యవర్తుల ద్వారా డబ్బులు తీసుకుని సెటిల్ చేస్తున్నారంటూ బీజేపీ జాతీయ అధికార ప్రతినిధి ప్రదీప్ భండారీ ఆరోపించారు. ఒక్కో కేసు పరిష్కారానికి రూ.5 కోట్ల వరకు డిమాండ్ చేస్తున్నారని పేర్కొన్నారు. అయితే ఈ ఆరోపణలను గుర్ప్రీత్ కౌర్ తీవ్రంగా ఖండించారు. గురువారం నిర్వహించిన మీడియా సమావేశంలో ప్రదీప్ భండారీ కొన్ని ఆడియో క్లిప్పులను విడుదల చేశారు. వాటిలో ఓ వ్యక్తి తనకున్న రాజకీయ పరిచయాలను ప్రస్తావిస్తూ అత్యాచారం, ఇతర క్రిమినల్ కేసులను సెటిల్ చేయడం గురించి మాట్లాడినట్లు ఉందని ఆయన పేర్కొన్నారు.



ఏ దేశమూ ఇరాన్కు సాయం చేయొద్దు

- అణుశక్తిగా మారకుండా నిరోధిస్తాం
- సాయం చేసే దేశాలపై ఆంక్షలు విధిస్తాం
- ఇరాన్తో వాణిజ్యంపై భారత్కు హెచ్చరిక!
- మోదీ, ఇరాన్ అధ్యక్షుడు భేటీలో వ్యాఖ్యలు

ఇరాన్తో భారత్ వాణిజ్య ఒప్పందం కుదుర్చుకోబోతోందన్న వార్తలను అమెరికా విదేశాంగ మంత్రి మార్క్ రూబియో కొట్టిపారేశారు. అయితే, అమెరికా ఆంక్షలను తప్పించుకోవడానికి ఇరాన్కు ఏ దేశం సహకరించినా, ఆ దేశం కూడా తీవ్రమైన ఆంక్షలను ఎదుర్కోవాల్సి వస్తుందని ఆయన గట్టిగా హెచ్చరించారు.



కొండా సురేఖ బర్తరఫ్

నేన్ను తొలగించడం సీఎం కుట్రే

రేవంత్ రెడ్డి బ్లాక్ మెయిల్ రాజకీయాలు నన్ను తొలగించకపోతే తప్పుకుంటానన్నారు బ్లాక్ మెయిల్ చేసి నన్ను బర్తరఫ్ చేయించారు కాంగ్రెస్ పార్టీలోనే ఉంటా.. నేను పార్టీ మారను నా కుమార్తె వ్యాఖ్యలకు నన్నెలా బాధ్యురాలిని రాజీనామా చేయమని నన్నెవరూ అడగలేదు బీసీ మహిళా మంత్రిగా అణచివేతకు గురయ్యా నిర్ణయంపై రేవంత్ ఆత్మపరిశీలన చేసుకోవాలి బర్తరఫ్ పై మీడియా సమావేశంలో సురేఖ అభిప్రాయానికి పంపిన లేఖ కొండా రిలీజ్

మంత్రివర్గం నుంచి ఉద్వాసన రాజీనామాకు నిరాకరించిన సురేఖ బర్తరఫ్ నిర్ణయం తీసుకున్న రేవంత్ గవర్నర్ కు సీఎం రేవంత్ రెడ్డి లేఖ సీఎం నిర్ణయానికి హైకమాండ్ ఓకే.. చిన్నారెడ్డి పైనా కాంగ్రెస్ పార్టీ వేటు

తెలంగాణ కాంగ్రెస్ ప్రభుత్వంలో ఊహించిన పరిణామమే చోటుచేసుకుంది. కొండా సురేఖ రాజీనామాకు నిరాకరించడంతో, ఆమెను మంత్రివర్గం నుంచి తక్షణమే తొలగిస్తూ ముఖ్యమంత్రి రేవంత్ రెడ్డి సంచలన నిర్ణయం తీసుకున్నారు. ఈ మేరకు ఆమెను మంత్రి పదవి నుంచి బర్తరఫ్ చేసేందుకు ప్రతిపాదించిన అధికారిక సిఫార్సు లేఖను సీఎంఓ ఇప్పటికే గౌరవ గవర్నర్ కు పంపించింది. కొంత కాలంగా కొండా సురేఖ వ్యవహారంపై ప్రభుత్వానికి, పార్టీకి ఇబ్బందికరంగా మారింది. సీఎం రేవంత్ పై అనుచిత వ్యాఖ్యలు చేస్తున్నారన్న ఆరోపణలు వస్తున్నాయి. చివరికి సీఎం కుటుంబసభ్యులను టార్గెట్ చేయడం, కొండా సురేఖ కుమార్తె సీఎంపై వ్యక్తిగత విమర్శలు చేయడంతో పరిస్థితి చేయి దాటిపోయింది. పీసీసీ క్రమశిక్షణా కమిటీ పదవుల నుంచి తప్పించాలని సిఫారసు చేయడంతో హైకమాండ్ ఈ నిర్ణయం తీసుకుంది.

కేబినెట్ లో బీసీ వర్గానికి ప్రాధాన్యత..

సురేఖ, చిన్నారెడ్డి స్థానంలో కొత్త వారికి చాన్స్ ప్లానింగ్ బోర్డు వైస్ చైర్మన్ గా గద్వాల విజయ లక్ష్మి రాష్ట్ర మహిళా కమిషన్ చైర్ పర్సన్ గా నెరేళ్ల శారద కుడా చైర్ పర్సన్ గా గుండు సుధారాణికి చాన్స్ బీసీ వర్గానికి చెందిన మహిళలకు అవకాశం .. వివరాలు 2లో



నల్గొర్ విద్యార్థులకు సుప్రీం ఊరట

- విద్యార్థులపై చర్యలకు బీసీవకి అధికారం లేదు
- న్యాయవాదులుగా నమోదైన వారికే అధికార పరిధి
- బీసీవ వైఖరిని తప్పుబట్టిన సుప్రీంకోర్టు
- 2026 బ్యాచ్ పై ఆంక్షలతో చెలరేగిన వివాదం
- సుమోటో విచారణలో కీలక స్పష్టత

న్యాయ విద్యార్థులపై క్రమశిక్షణ చర్యలు తీసుకునే చట్టపరమైన అధికారం భారత బార్ కౌన్సిల్ కు లేదని సుప్రీంకోర్టు గురువారం స్పష్టం చేసింది. బీసీవ అధికార పరిధి న్యాయవాదులుగా నమోదైన వారికి మాత్రమే పరిమితమని, విద్యార్థి దశలో ఉన్నవారిపై ఆ అధికారాన్ని ప్రయోగించలేదని పేర్కొంది. ఈ మేరకు నల్గొర్ న్యాయ విశ్వవిద్యాలయ విద్యార్థులకు భారీ ఊరటనిచ్చేలా కీలక స్పష్టత ఇచ్చింది.

రామ మందిర్ సీఈవో నియామకంపై రాజకీయం

కాంగ్రెస్ అనుమానాలు.. బీజేపీ ఘాటు ప్రత్యుత్తరం



అమోఘ్య శ్రీ రామజన్మభూమి తీర్థక్షేత్ర ప్రస్థా తొలి సీఈఓగా భారత వైమానిక దళ మాజీ ఎయిర్ మార్షల్ జితేంద్ర మిశ్రా నియామకంపై దేశవ్యాప్తంగా తీవ్ర రాజకీయ వివాదం చెలరేగింది. సైనిక అధికారికి రామ మందిర్ ప్రస్తావనలు అప్పగించడంపై కాంగ్రెస్ పార్టీ తీవ్ర అనుమానాలు వ్యక్తం చేయగా, బీజేపీ సైతం అంతే ఘాటుగా ఎదురుదాడికి దిగింది.

కరెగ్సుట్టల్లో మందుపాతర పేలి గిరిజనుడి మృతి

- వెదురు బొంగుల కోసం అడవికి వెళ్లి విషాదం
- మృతుడు వెదుల్లచెరువుకు చెందిన మదకం నాగేశ్వరరావు
- పాత మందుపాతరగా అనుమానిస్తున్న పోలీసులు
- అటవీ ప్రాంతంలో విస్తృతంగా కూంజంగ్



మోదీని కలిసి తెలంగాణ హక్కులు అడగాలి



- కేంద్ర నిధులు, ప్రాజెక్టులపై ప్రశ్నించాలి
- బీజేపీకి మంత్రి పాన్డం ప్రభాకర్ డిమాండ్



కేబినేట్‌లో బీసీ వర్గానికి ప్రాధాన్యత

సురేఖ, చిన్నారెడ్డి స్థానంలో కొత్త వారికి చాన్స్

ప్లానింగ్ బోర్డు వైస్ చైర్మన్ గా గద్వాల విజయ లక్ష్మి

రాష్ట్ర మహిళా కమిషన్ చైర్‌పర్సన్‌గా నెరెళ్ల శారద

కుడా చైర్ పర్సన్ గా గుండు సుధారాణికి చాన్స్

బీసీ వర్గానికి చెందిన మహిళలకు అవకాశం

హైదరాబాద్, సెప్టెంబర్ 3: రాష్ట్ర ప్రభుత్వం రెండు కీలక పదవుల్లో కూడా మార్పులు చేసింది. ప్రణాళికా సంఘం ఉపాధ్యక్ష పదవి నుండి జి. చిన్నారెడ్డిని తొలగించి, ఆ స్థానంలో హైదరాబాద్ మాజీ మేయర్ గద్వాల విజయలక్ష్మిని నియమించారు. అలాగే, తెలంగాణ రాష్ట్ర మహిళా కమిషన్ నూతన చైర్‌పర్సన్‌గా నెరెళ్ల శారద నియమితులయ్యారు. తెలంగాణ కాంగ్రెస్‌లో క్రమశిక్షణకు సంబంధించిన వివాదం నడుస్తున్న తరుణంలో ఈ పరిణామాలు చోటుచేసుకున్నాయి. సిట్టింగ్ ఎమ్మెల్యే టి. మేఘా రెడ్డిపై చేసిన వ్యాఖ్యల కారణంగా చిన్నారెడ్డి కూడా విమర్శల పాలయ్యారు. కొండా సురేఖ తన పైన చర్యల సమయంలో బీసీ కార్డు తెర మీదకు తెచ్చారు. దీంతో.. చిన్నారెడ్డి పైనా చర్యలు వెంటనే తీసుకున్నారు. ఇదే సమయంలో బీసీ వర్గానికి ప్రాధాన్యత ఇస్తూ వీరి స్థానం లో కొత్త నియామకాలు చేపట్టారు. చిన్నారెడ్డి స్థానంలో సీనియర్ నేత కేకే కుమార్తె గద్వాల విజయ లక్ష్మికి ప్లానింగ్ బోర్డు వైస్ చైర్మన్ గా బాధ్యతలు అప్పగించారు. తెలంగాణ రాష్ట్ర మహిళా కమిషన్ చైర్‌పర్సన్‌గా నెరెళ్ల శారద ను నియమిస్తూ నిర్ణయం తీసుకున్నారు. సురేఖ ను బర్తరఫ్ చేయటం తో ఉమ్మడి వరంగల్ జిల్లాకు చెందిన మాజీ రాజ్యసభ సభ్యురాలు గుండు సుధారాణిని కాకతీయ అర్బన్ డెవలప్ మెంట్ అథారిటీ (కుడా) చైర్ పర్సన్ గా నియమించారు. ఇక.. సురేఖ స్థానంలో కేబినేట్ లోకి బీసీ వర్గానికి చెందిన మహిళలకు అవకాశం ఇవ్వనున్నారు. ఈ స్థానంలో కొత్త మంత్రి గా ఎవరికి అవకాశం దక్కుతుందనేది ఆసక్తి గా మారింది. ఇక.. ఢిల్లీ కేంద్రంగా జరిగిన చర్చల్లో వీరిద్దరి పైనా చర్యలు తీసుకోవాలని రేవంత్ పట్టు బట్టినట్లు తెలుస్తోంది. ఫలితంగా హైకమాండ్ ఆమోదంతో వేటు వేసారు.

నల్గొర్ యూనివర్సిటీ విద్యార్థులకు భారీ ఊరట

న్యూఢిల్లీ, సెప్టెంబర్ 3: న్యాయ విద్యార్థులపై క్రమశిక్షణా చర్యలు తీసుకునే చట్టపరమైన అధికారం భారత బార్ కౌన్సిల్ (బీసీఐ)కు లేదని సుప్రీంకోర్టు గురువారం స్పష్టం చేసింది. ఈ మేరకు నల్గొర్ యూనివర్సిటీ విద్యార్థులకు భారీ ఊరటనిస్తూ కీలక తీర్పు వెలువరించింది. బీసీఐ అధికార పరిధి కేవలం న్యాయవాదులుగా నమోదైన వారికి మాత్రమే పరిమితమని, విద్యార్థి దశలో ఉన్నవారికి ఇది వర్తించదని ధర్మాసనం తేల్చి చెప్పింది. నల్గొర్ యూనివర్సిటీ స్నాతకోత్సవానికి ముఖ్య అతిథిగా సుప్రీంకోర్టు ప్రధాన న్యాయమూర్తి జస్టిస్ సూర్యకాంత్‌ను ఆహ్వానించడాన్ని వ్యతిరేకిస్తూ కొందరు విద్యార్థులు లేఖ రాశారు. ఈ వ్యవహారంపై తీవ్రంగా స్పందించిన బీసీఐ చైర్మన్ మనన్ కుమార్ మిశ్రా, మూడు రోజుల్లోగా నివేదిక సమర్పించాలని నల్గొర్ వైస్-చాన్సలర్‌ను ఆదేశించారు. అంతటితో ఆగకుండా, నల్గొర్ 2026 బ్యాచ్‌కు చెందిన ఏ విద్యార్థిని న్యాయవాదిగా నమోదు చేసుకోవద్దని దేశంలోని అన్ని రాష్ట్రాల బార్ కౌన్సిళ్లకు సర్క్యులర్ జారీ చేశారు. ఈ నిర్ణయంపై సర్వత్రా విమర్శలు రావడంతో మనన్ కుమార్ మిశ్రా ఆ ఉత్తర్వులను ఉపసంహరించుకున్నారు. అయినప్పటికీ, ఈ అంశాన్ని సుప్రీంకోర్టు సుమోటోగా స్వీకరించి విచారణ చేపట్టింది. విచారణ సందర్భంగా బీసీఐ వైఖరిని తీవ్రంగా తప్పుబట్టిన ధర్మాసనం, విద్యార్థులపై చర్యలు తీసుకునే అధికారం బీసీఐకి లేదని స్పష్టం చేసింది. ఈ తీర్పుతో నల్గొర్ విద్యార్థులకు పెద్ద ఉపశమనం లభించింది.

రేవ్ కేసుల సెటిల్మెంట్ దండా

పంజాబ్ సీఎం మాన్, ఆయన భార్యపై బీజేపీ తీవ్ర ఆరోపణలు

ఓకోట్ కేసుకు రూ.5 కోట్లు డిమాండ్ చేస్తున్నారని వ్యాఖ్య

ఆడియో క్లిప్పులు విడుదల చేసిన ప్రదీప్ భండారి

ఆరోపణలను ఖండించిన గుర్జీత్ కౌర్

దర్బాపు వ్యవహారంపై హైకోర్టు ఆదేశాలు



కొండా సురేఖ బర్తరఫ్

మంత్రివర్గం నుంచి ఉద్వాసన

రాజీనామాకు నిరాకరించిన సురేఖ

బర్తరఫ్ నిర్ణయం తీసుకున్న రేవంత్

గవర్నర్ కు సీఎం రేవంత్ రెడ్డి లేఖ

సీఎం నిర్ణయానికి హైకమాండ్ ఓకే..

చిన్నారెడ్డి పైనా కాంగ్రెస్ పార్టీ వేటు

హైదరాబాద్, సెప్టెంబర్ 3: తెలంగాణ కాంగ్రెస్ ప్రభుత్వంలో ఊహించిన పరిణామమే చోటుచేసుకుంది. కొండా సురేఖ రాజీనామాకు నిరాకరించడంతో, ఆమెను మంత్రివర్గం నుంచి తక్షణమే తొలగిస్తూ ముఖ్యమంత్రి రేవంత్ రెడ్డి సంచలన నిర్ణయం తీసుకున్నారు. ఈ మేరకు ఆమెను మంత్రి పదవి నుంచి బర్తరఫ్ చేసేందుకు ప్రతిపాదించిన అధికారిక సిఫార్సు లేఖను సీఎంఐ ఇప్పటికే గౌరవ గవర్నర్‌కు పంపించింది. కొంత కాలంగా కొండా సురేఖ వ్యవహారశైలి ప్రభుత్వానికి, పార్టీకి ఇబ్బందికరంగా మారింది. సీఎం రేవంత్ పై అనుచిత వ్యాఖ్యలు చేస్తున్నారన్న ఆరోపణలు వస్తున్నాయి. చివరికి సీఎం కుటుంబసభ్యులను టార్గెట్ చేయడం, కొండా సురేఖ కుమార్తె సీఎంపై వ్యక్తిగత విమర్శలు చేయడంతో పరిస్థితి చేయి దాటిపోయింది. పీసీసీ క్రమశిక్షణా కమిటీ పదవుల నుంచి తప్పించాలని సిఫారసు చేయడంతో హైకమాండ్ ఈ నిర్ణయం తీసుకుంది. ఇదే సమయంలో పరిపాలనాపరమైన, నామినేటెడ్ పదవుల్లో కూడా ముఖ్యమంత్రి రేవంత్ రెడ్డి భారీ ప్రక్షాళనకు శ్రీకారం చుట్టారు. తెలంగాణ

రాష్ట్ర ప్రణాళికా సంఘం వైస్ చైర్మన్‌గా ఉన్న డాక్టర్ జి. చిన్నారెడ్డి నియామకాన్ని రద్దు చేస్తూ సీఎం నిర్ణయం తీసుకున్నారు. ఆయన స్థానంలో గ్రేటర్ హైదరాబాద్ మాజీ మేయర్, కేకే కుమార్తె గద్వాల విజయలక్ష్మిని ప్రణాళికా సంఘం నూతన వైస్ చైర్‌పర్సన్‌గా నియమిస్తూ ఆదేశాలు జారీ చేశారు.మహిళా సంబంధిత రంగాలు, అభివృద్ధి సంస్థలకు కూడా నూతన సారథులను ప్రకటిస్తూ ముఖ్యమంత్రి ఆమోదం తెలిపారు. తెలంగాణ రాష్ట్ర మహిళా కమిషన్ నూతన చైర్‌పర్సన్ నేరెళ్ల శారద నియామకానికి సీఎం రేవంత్ రెడ్డి గ్రీన్ సిగ్నల్ ఇచ్చారు. ఉమ్మడి కరీంనగర్ జిల్లాకు చెందిన సీనియర్ నేత శారదకు ఈ కీలక బాధ్యతలు అప్పగించడం ద్వారా ఆ వర్గానికి పెద్దపీట వేసినట్లయింది. మరోవైపు ఉమ్మడి వరంగల్ జిల్లా అభివృద్ధికి సంబంధించి కీలకమైన కాకతీయ అర్బన్ డెవలప్‌మెంట్ అథారిటీ పీఠాన్ని కూడా భర్తీ చేశారు. మాజీ రాజ్యసభ సభ్యురాలు గుండు సుధారాణిని కుడా చైర్‌పర్సన్‌గా నియమిస్తూ సీఎం రేవంత్ రెడ్డి నిర్ణయం తీసుకున్నారు. కొండా సురేఖను తప్పించినందున ఉమ్మడి వరంగల్ జిల్లా రాజకీయంలో సుధారాణికి ఈ ప్రాధాన్యత ఇచ్చారు. కేబినేట్ నుంచి కొండా సురేఖ తొలగింపు మరియు నామినేటెడ్ పోస్టుల భర్తీ ప్రక్రియ రాష్ట్ర రాజకీయంలో సంచలనంగా మారింది. ప్రభుత్వ నిర్ణయంపై కొండా సురేఖ వర్గీయుల ప్రతిస్పందన ఎలా ఉందోబోతుందనేది ఆసక్తికరంగా మారగా, రేవంత్ రెడ్డి మాత్రం తన నిర్ణయాలతో పాలనపై మరియు పార్టీపై తనకున్న పూర్తి పట్టును స్పష్టం చేశారు. రాజీనామా చేయాలని అధిష్ఠానం సూచించినా వెనక్కి తగ్గని కొండా సురేఖనే నేరుగా బర్తరఫ్ వేటు వేయడం, అదే సమయంలో కీలక నామినేటెడ్ పోస్టులను నింపడం ద్వారా రేవంత్ రెడ్డి ప్రభుత్వం తన రాజకీయ, పరిపాలనా ముద్రను బలంగా చాటుకుంది.



సురేఖ న్యూఢిల్లీలో కాంగ్రెస్ అధ్యక్షుడు మల్లికార్జున ఖర్సేను కలిసి, తనపై తీసుకున్న క్రమశిక్షణా చర్యలను తీవ్రంగా ప్రతిఘటించిన మరునాటి రోజే ఈ పరిణామం చోటుచేసుకుంది. క్రమశిక్షణా రాహిత్యం ఆరోపణలపై పార్టీ చర్య తీసుకోవాలనుకుంటే, ముందుగా ముఖ్యమంత్రి రేవంత్ రెడ్డికి ‘షో-కాజ్ నోటీసు’ (వివరణ కోర్ నోటీసు) జారీ చేయాలని ఆమె వాదించారు. ముఖ్యమంత్రి, ఇతర కాంగ్రెస్ నాయకులపై సురేఖ కుమార్తె సుస్థితా పబ్లిక్ చేసిన వివాదాస్పద వ్యాఖ్యల నేపథ్యంలో, సురేఖపై చర్యలు తీసుకుంది. ఈ వ్యవహారం ఇప్పుడు ముఖ్యమంత్రికి, కొండా కుటుంబానికి మధ్య ప్రత్యక్ష ఘర్షణగా మారింది.ఇదిలా ఉండగా, ముఖ్యమంత్రి రేవంత్ రెడ్డి తన దిల్లీ పర్యటన ముగించుకుని ఈ సాయంత్రం హైదరాబాద్‌కు తిరిగి వస్తున్నారు. ఆయన శంషాబాద్ విమానాశ్రయం నుండి నల్గొండ క్రాస్ రోడ్స్‌కు చేరుకుని, అక్కడ చంచల్‌గూడ-సంతోష్ నగర్ స్టేట్ ప్లైవర్ను ప్రారంభిస్తారు. అనంతరం అక్కడే జరిగే బహిరంగ సభలో పాల్గొంటారు.

నన్ను తొలగించడం సీఎం కుట్ర

బర్తరఫ్ పై మీడియా సమావేశంలో సురేఖ

అధిష్ఠానానికి పంపిన లేఖ కొండా లలిత

హైదరాబాద్, సెప్టెంబర్ 3: మంత్రి పదవి నుంచి తనను తొలగించడం వెనుక ముఖ్యమంత్రి రేవంత్ రెడ్డి కుట్ర ఉందని కొండా సురేఖ సంచలన ఆరోపణలు చేశారు. తనను మంత్రివర్గం నుంచి తొలగించకపోతే తానే తప్పకొంటానంటూ రేవంత్ రెడ్డి కాంగ్రెస్ అధిష్ఠానంపై ఓట్టి తిచ్చారని ఆరోపించారు. “నన్ను బర్తరఫ్ చేస్తారా?.. నన్నే వెళ్లిపోయింటారా?” అంటూ అధిష్ఠానాన్ని భాక్తిమెయిల్ చేసి తనను తొలగించేలా చేశారని తీవ్ర వ్యాఖ్యలు చేశారు. అయితే తాను కాంగ్రెస్ ను వీడే ఆలోచనలో లేనని, పార్టీపై తన విశ్వాసం కొనసాగుతుందని స్పష్టం చేశారు. తన తొలగింపుపై గురువారం మీడియాతో మాట్లాడిన సురేఖ.. కనీసం తన వివరణ కూడా తీసుకోకుండా నిర్ణయం తీసుకోవడం బాధాకరమన్నారు. రాజీనామా చేయాలని తనను ఎవరూ అడగలేదని, అధిష్ఠానం నుంచి ముందస్తుగా ఎలాంటి సమాచారం రాలేదని చెప్పారు. తనతో మాట్లాడి వివరణ తీసుకున్న తర్వాత నిర్ణయం తీసుకుని ఉంటే బాగుండేదన్నారు. “ఉరిశిక్ష పడిన ఖైదీని కూడా చివరి కోరిక అడుగుతారు. కానీ నా విషయంలో కనీసం వివరణ కూడా అడగలేదు. పదవి పోయిందనే బాధ నాకు లేదు. కారణం చెప్పకుండా అవమానకరంగా తొలగించడమే బాధిస్తోంది” అని సురేఖ వ్యాఖ్యానించారు. తన కుమార్తె కొండా సుశీత చేసిన వ్యాఖ్యలకు తనను బాధ్యురాలిని చేయడాన్ని సురేఖ తప్పుబట్టారు. సుశీతకు స్వతంత్ర వ్యక్తిత్వం ఉందని, ఆమె వ్యక్తిగత అభిప్రాయాలను తాను ఖండించాల్సిన అవసరం లేదన్నారు. ఆమెతో తాము ఆ వ్యాఖ్యలు చేయించలేదని స్పష్టం చేశారు. సుశీత వ్యాఖ్యలను పొంగులేటి సుధాకర్ రెడ్డి రాజకీయంగా ఉపయోగించుకున్నారని ఆరోపించారు. ఇతర కాంగ్రెస్ నేతలు చేసిన వివాదాస్పద వ్యాఖ్యల విషయంలో ఎలాంటి చర్యలు తీసుకున్నారో చెప్పాలని ప్రశ్నించారు. జగ్గారెడ్డి, రాజగోపాల్ రెడ్డి వ్యాఖ్యలపై అధిష్ఠానం ఏ నిర్ణయం తీసుకుందని నిలదీశారు. తన విషయంలోనే ఎందుకు ఇంత తీవ్రంగా స్పందించారో ముఖ్యమంత్రి ఆత్మపరీక్షలన

చేసుకోవాలని సూచించారు. వైఎస్ రాజశేఖరరెడ్డి తర్వాత తాను ఎక్కువగా అభిమానించిన నాయకుడు రేవంత్ రెడ్డేనని సురేఖ చెప్పారు. ఆయన పీసీసీ అధ్యక్షుడు కావాలని, ముఖ్యమంత్రి కావాలని కోరుకున్న వారిలో తాను ముందున్నానన్నారు. అయినప్పటికీ తనపై కక్షపూరితంగా వ్యవహరించారని ఆరోపించారు. తనపై వేం నరేందర్ రెడ్డి, తిరుపతిరెడ్డి, కొండల్ రెడ్డి, పొంగులేటి సుధాకర్ రెడ్డి తదితరులు కుట్ర చేశారని ఆరోపించారు. తనతో పాటు తన మాజీ ఓఎస్ డి సుమంత్ కుటుంబాన్ని కూడా కావాలనే వేధించారని విమర్శించారు. సుమంత్ పై నమోదైన కేసులను వెంటనే ఉపసంహరించుకోవాలని డిమాండ్ చేశారు. మంత్రిగా ఉన్నప్పటికీ తనకు పూర్తి అధికారాలు లేకుండా చేశారని సురేఖ ఆరోపించారు. తన శాఖలకు సంబంధించిన కీలక నిర్ణయాలు తన ప్రయేయం లేకుండానే జరిగాయని చెప్పారు. తనకు తెలియకుండానే మాజీ ఓఎస్ డి సుమంత్ ను తొలగించారని పేర్కొన్నారు. తన శాఖకు సంబంధించిన వ్యవహారాల్లో ఎమ్మెల్యే కడియం శ్రీహరి జోక్యం చేసుకున్నారని, దేవాదాయ శాఖ అధికారులతో ఆయన సమీక్షలు నిర్వహించినా తనకు సమాచారం ఇవ్వలేదని ఆరోపించారు. వరంగల్ తూర్పు నియోజకవర్గ అభివృద్ధి విషయంలోనూ వివక్ష చూపారని విమర్శించారు. “మంత్రులందరూ సంతోషంగా ఉన్నారా? గుండెలపై చేయి చేసుకుని చెప్పాలి. ఎమ్మెల్యేలు, మంత్రుల్లో అసంతృప్తి ఉందన్న విషయం అందరికీ తెలుసు. పనులు జరగాలంటే ఎవరి దగ్గరకు వెళ్లాలి తెలియని పరిస్థితి ఉంది” అని సురేఖ వ్యాఖ్యానించారు. ఎన్నికల సమయంలో ఇచ్చిన హామీలు అమలు కాకపోవడంతో ప్రజల్లో వ్యతిరేకత ఉందని కూడా ఆమె పేర్కొన్నారు. తనపై చర్యలకు ముందే కాంగ్రెస్ అధ్యక్షుడు మల్లికార్జున్ ఖర్సేకు రాసిన వివరణాత్మక లేఖను సురేఖ మీడియాకు విడుదల చేశారు. ఆగస్టు 23న రాసినట్లు పేర్కొన్న ఆ లేఖలో బీసీ మహిళా మంత్రిగా తాను రాజకీయ అణచివేతకు గురవుతున్నట్లు వివరించారు. 31 ఏళ్ల రాజకీయ ప్రస్థానం, ఐదుసార్లు ఎమ్మెల్యేగా గెలిచిన అనుభవాన్ని ప్రస్తావిస్తూ.. ముఖ్యమంత్రి రేవంత్ రెడ్డి నాయకత్వంలో తన అధికారాలను క్రమంగా కుదించారని లేఖలో ఆరోపించారు. తన శాఖలకు సంబంధించిన కీలక నిర్ణయాలు ముఖ్యమంత్రి కార్యాలయం నుంచే నేరుగా వెలువడుతున్నాయని పేర్కొన్నారు. యాదాద్రి ఆలయ ట్రస్ట్ బోర్డు ఏర్పాటు విషయంలో తనను సంప్రదించలేదని, నమ్మకం--సాగలమ్మ ఆలయ అభివృద్ధి నిధులను రోడ్డు, భవనాల శాఖకు బదిలీ చేశారని పేర్కొన్నారు. శ్రీరామనవమి సందర్భంగా ప్రభుత్వ ప్రకటనల్లో తన ఫోటోను తొలగించడం తన గౌరవాన్ని దెబ్బతీసిందని ఆవేదన వ్యక్తం చేశారు.



వరంగల్ తూర్పులో స్పార్ట్ సిటీ, మోడల్ బస్ స్టాండ్, బొందివాగు విస్తరణ తదితర అభివృద్ధి పనులకు నిధులు అలభ్యమవుతున్నాయని కూడా లేఖలో ప్రస్తావించారు. తన ఆరోపణలకు సంబంధించిన వీడియోలు, ఇతర ఆధారాలతో కూడిన పెన్ డ్రైవ్ ను సైతం అధిష్ఠానానికి అందించినట్లు తెలిపారు. తన తదుపరి కార్యచరణపై ఇంకా నిర్ణయం తీసుకోలేదని సురేఖ స్పష్టం చేశారు. ప్రస్తుతం పార్టీ మారే ఆలోచన లేదని, సోనియాగాంధీ, రాహుల్ గాంధీ, ప్రియాంకగాంధీలపై తమకు అభిమానం ఉందన్నారు. కాంగ్రెస్ పై తన విశ్వాసం చెక్కుచెదరలేదని చెప్పారు. అయితే సురేఖ ఎమ్మెల్యే పదవికి, పార్టీకి రాజీనామా చేయవచ్చంటూ రాజకీయ వర్గాల్లో ఊహాగానాలు సాగుతున్నాయి. బీజేపీ నుంచి ఆహ్వానం అందిందని, బీఆర్ఎస్ వైపు వెళ్లవచ్చని కూడా ప్రచారం జరుగుతున్నప్పటికీ.. వీటిపై సురేఖ ఎలాంటి అధికారిక ప్రకటన చేయలేదు. అందువల్ల ఆమె భవిష్యత్ రాజకీయ ప్రయాణంపై వస్తున్న ప్రచారాన్ని ప్రస్తుతానికి ఊహాగానంగానే చూడాల్సి ఉంది. ఇదిలా ఉండగా ప్రజాశాంతి పార్టీ అధ్యక్షుడు కేపి పాల్ సురేఖను తమ పార్టీలోకి రావాలని బహిరంగంగా ఆహ్వానించారు. “మీ కోసం ప్రజాశాంతి పార్టీ ఉంది.. వేరే పార్టీలోకి వెళ్లకండి” అని వీడియో సందేశంలో కోరారు. కాంగ్రెస్ లో బీసీ నాయకులకు అన్యాయం జరుగుతోందని ఆయన ఆరోపించారు. బీసీలు, ఐదుగు బలహీన వర్గాలు ఏకం కావాలని పిలుపునిచ్చారు. మొత్తంగా మంత్రి పదవి నుంచి తన తొలగింపునకు ముఖ్యమంత్రి రేవంత్ రెడ్డి కారణమంటూ కొండా సురేఖ నేరుగా ఆరోపించడం.. అదే సమయంలో కాంగ్రెస్ లోనే కొనసాగుతానని ప్రకటించడం రాష్ట్ర రాజకీయాల్లో కొత్త చర్చకు తెరతీసింది. ఇప్పుడు ఆమె తదుపరి రాజకీయ అడుగు ఏమిటన్నదే ఉత్పంథగా మారింది.



వెళ్లాయి. దీనిపై విచారణ జరిపి తీసుకున్న చర్యల నివేదిక సమర్పించాలని పంజాబ్ ప్రభుత్వ ప్రధాన కార్యదర్శి, డీజీసీని కమిషన్ ఆదేశించినట్లు సమాచారం. మరోవైపు తనపై వస్తున్న ఆరోపణలను సీఎం భగవంత్ మాన్ భార్య గుర్జీత్ కౌర్ ఖండించారు. ముఖ్యమంత్రిని లక్ష్యంగా చేసుకునేందుకే తనపై నిరాధార ఆరోపణలు చేస్తున్నారని పేర్కొన్నారు. ఈ వ్యవహారంలో మధ్యవర్తిగా ఆరోపణలు ఎదుర్కొంటున్న సిఐఎంజిట్ సింగ్ హుందాల్ కూడా తాను గుర్జీత్ కౌర్ ను ఎప్పుడూ కలవలేదని స్పష్టం చేశారు. బీజేపీ చేస్తున్న తీవ్ర ఆరోపణలు, మరోవైపు వాటిని సీఎం కుటుంబం ఖండిస్తున్న నేపథ్యంలో.. ఆడియో క్లిప్పుల ప్రామాణికతతో పాటు రూ.5 కోట్ల ‘సెటిల్మెంట్’ ఆరోపణల్లో వాస్తవాల్నిమిటన్నది అధికారిక దర్బాపులో తేలాల్సి ఉంది.

చండిగడ్: పంజాబ్ ముఖ్యమంత్రి భగవంత్ మాన్, ఆయన భార్య గుర్జీత్ కౌర్ పై బీజేపీ తీవ్ర ఆరోపణలు చేసింది. అత్యాచారం నహా క్రిమినల్ కేసులను మధ్యవర్తుల ద్వారా దబ్బాలు తీసుకుని సెటిల్ చేస్తున్నారంటూ బీజేపీ జాతీయ అధికార ప్రతినిధి ప్రదీప్ భండారి ఆరోపించారు. ఓకోట్ కేసు పరిష్కారానికి రూ.5 కోట్ల వరకు డిమాండ్ చేస్తున్నారని పేర్కొన్నారు. అయితే ఈ ఆరోపణలను గుర్జీత్ కౌర్ తీవ్రంగా ఖండించారు. గురువారం నిర్వహించిన మీడియా సమావేశంలో ప్రదీప్ భండారి కొన్ని ఆడియో క్లిప్పులను విడుదల చేశారు. వాటిలో ఓ వ్యక్తి తనకున్న రాజకీయ పరిస్థితులను ప్రస్తావిస్తూ అత్యాచారం, ఇతర క్రిమినల్ కేసులను సెటిల్ చేయడం గురించి మాట్లాడినట్లు ఉందని ఆయన పేర్కొన్నారు. ఈ ఆడియోల ప్రామాణికత, వాటిలోని సంభాషణలకు ముఖ్యమంత్రి లేదా ఆయన కుటుంబంతో ప్రత్యక్ష సంబంధం ఉండా అన్న అంశాలు అధికారికంగా నిర్ధారణ కావాల్సి ఉంది.

‘రూ.5 కోట్లకు సెటిల్ చేస్తున్నారా?’

మధ్యవర్తుల ద్వారా కేసులను రూ.5 కోట్లకు సెటిల్ చేస్తున్నారని భండారి ఆరోపించారు. సీఎం వ్యక్తిగతంగా కేసుల విషయంలో జోక్యం చేసుకుంటున్నారా? ముఖ్యమంత్రి నివాసం కేంద్రంగా ఏమైనా ఓప్పందాలు జరుగుతున్నాయా? అంటూ ప్రశ్నించారు. ఆమె ఆన్ లైన్ పార్టీ జాతీయ కన్వెన్షన్ అరవింద్ క్షేత్రాల్ పైనా ఆయన

ఆరోపణలు చేశారు. అయితే ఈ ఆరోపణలకు సంబంధించి బీజేపీ నేత చేసిన వ్యాఖ్యలకు స్వతంత్ర నిర్ధారణ లేదు.

ఏమిటి కేసు?

సామాజిక మాధ్యమ ప్రభావశీలి గుర్పిందర్ సింగ్ చాహాల్ కు సంబంధించిన అత్యాచారం కేసు నేపథ్యంలో తాజా రాజకీయ ఆరోపణలు తెరపైకి వచ్చాయి. ఓ మహిళను అపహరించి అత్యాచారం చేశారన్న ఆరోపణలపై చాహాల్ పై కేసు నమోదైంది. ఏప్రిల్ 29న అమృత్ సర్ లో కేసు నమోదు కాగా, మే 1న బాధితురాలిని అరెస్టు చేసినట్లు గుర్పించినట్లు సమాచారం. అనంతరం అత్యాచారం ఆరోపణలను కేసులో చేర్చారు. మే 13న చాహాల్ ను అరెస్టు చేయగా.. తర్వాత ఆయన విడుదల కావడంతో దర్బాపు తీరుపై రాజకీయ విమర్శలు మొదలయ్యాయి. బాధితురాలి తండ్రి పంజాబ్-హర్యానా హైకోర్టును ఆశ్రయించి దర్బాపుపై అనుమానాలు వ్యక్తం చేశారు. దీంతో జూలై 20న గత దర్బాపుతో సంబంధం లేకుండా సీనియర్ పోలీసు అధికారికోట్ విచారణ చేపట్టాలని న్యాయస్థానం ఆదేశించినట్లు సమాచారం.

మానవ హక్కుల కమిషన్ దృష్టికి

కేసును సెటిల్ చేసేందుకు రూ.5 కోట్లు డిమాండ్ చేశారన్న ఆరోపణలు ఆగస్టులో జాతీయ మానవ హక్కుల కమిషన్ దృష్టికి

సంపాదకీయం



కూతురి రాజకీయ భవిత్వం కోసమేనా!

కొండా కుటుంబం చుట్టూ తెలంగాణ రాజకీయం

సుస్థిత భవిష్యత్తుపై దంపతుల కీలక ఆలోచనలు?

బీసీ ఆత్మగౌరవ అజెండాతో కొత్త వేదికపై చర్చ

వరంగల్ పట్టుతో స్వతంత్ర శక్తిగా ఎదిగే యోచన?

అధికారిక ప్రకటన లేకున్నా రాజకీయ వర్గాల్లో జోరుగా ఊహగానాలు

తెలంగాణ రాజకీయాల్లో కొండా కుటుంబం మరోసారి చర్చకు కేంద్రబిందువైంది. మంత్రి కొండా సురేఖ చుట్టూ నెలకొన్న పరిణామాలు, ముఖ్యమంత్రి రేవంత్ రెడ్డిపై ఆమె చేసిన వ్యాఖ్యలు, కుమార్తె కొండా సుస్థిత రాజకీయ భవిష్యత్తు.. ఇవన్నీ కలిపి రాష్ట్ర రాజకీయాల్లో కొత్త సమీకరణాలకు దారితీస్తాయా? అన్న ఆసక్తి నెలకొంది. ముఖ్యంగా తమ కుమార్తె రాజకీయ భవిష్యత్తు కోసం కొండా సురేఖ, కొండా మురళీ స్వతంత్ర రాజకీయ వేదిక వైపు అడుగులు వేస్తారా? అనే చర్చ వారి అనుచరులు, రాజకీయ వర్గాల్లో సాగుతోంది. అయితే ఈ దిశగా కొండా కుటుంబం నుంచి ఇప్పటివరకు అధికారిక ప్రకటన వెలువడలేదు. కొండా దంపతులు చాలా కాలంగా తమ కుమార్తె సుస్థిత రాజకీయ ప్రవేశంపై ఆసక్తి చూపుతున్నారని వారి అనుచరుల వాదన. గతంలో బీఆర్ఎస్‌లో ఉన్న సమయంలోనూ సుస్థితకు రాజకీయ అవకాశం కల్పించాలన్న ప్రయత్నాలు జరిగినట్లు చెబుతున్నారు. తల్లిదండ్రుల రాజకీయ వారసత్వాన్ని కొనసాగించాలన్న లక్ష్యంతో సుస్థిత పరకాల నియోజకవర్గంపై దృష్టి పెట్టినట్లు ప్రచారం జరిగింది. అయితే పరకాలలో రేవూరి ప్రకాశ్ రెడ్డికి మరోసారి అవకాశం ఉంటుందనే సంకేతాలు రావడంతో సుస్థిత రాజకీయ భవిష్యత్తుపై కొండా కుటుంబంలో అసంతృప్తి మొదలైందన్న ప్రచారం సాగుతోంది. ఈ నేపథ్యంలోనే ముఖ్యమంత్రి రేవంత్ రెడ్డిపై సుస్థిత చేసిన విమర్శలు కాంగ్రెస్‌లో కలకలం రేపాయి. ఆ తర్వాత చోటుచేసుకున్న పరిణామాలు కొండా సురేఖ రాజకీయ భవిష్యత్తుపైనా ప్రభావం చూపే స్థాయికి చేరాయన్న చర్చ జరుగుతోంది.

కూతురి కోసం లిస్ట్ చేస్తున్నారా?

సుస్థిత వ్యాఖ్యలకు తాము బాధ్యులం కాదని, ఆమె స్వతంత్ర వ్యక్తి అని కొండా దంపతులు చెబుతున్నారు. అదే సమయంలో ఆమె వ్యాఖ్యలను బహిరంగంగా ఖండించకపోవడం కూడా రాజకీయంగా చర్చకు దారితీసింది. కుమార్తె రాజకీయ భవిష్యత్తుకు ఇబ్బంది కలగకూడదనే ఉద్దేశంతోనే కొండా దంపతులు ఈ వైఖరి తీసుకున్నారనే అభిప్రాయం వారి సన్నిహిత వర్గాల్లో వినిపిస్తోంది. దశాబ్దాల రాజకీయ అనుభవం, వరంగల్ ప్రాంతంలో ఉన్న కేడర్, ప్రజల్లో పరిచయాల, బీసీ వర్గాల్లో తమకున్న మద్దతును ఉపయోగించుకుని సుస్థితకు ప్రత్యేక రాజకీయ వేదిక సిద్ధం చేయాలన్న ఆలోచన కూడా ఉందని ప్రచారం జరుగుతోంది. ఇందుకోసం బీసీ ఆత్మగౌరవం, రాజకీయ ప్రాతినిధ్యాన్ని ప్రధాన అజెండాగా ముందుకు తీసుకెళ్లే అవకాశాలపై సమాలోచనలు జరుగుతున్నట్లు వారి మద్దతుదారులు చెబుతున్నారు.

బీసీ జెండాతో కొత్త పార్టీ?

రాష్ట్రంలో బీసీ వర్గాలను ఒకే రాజకీయ వేదికపైకి తీసుకురావాలన్న ఆలోచన కొండా దంపతుల ముందున్న ప్రత్యామ్నాయాల్లో ఒకటిగా ప్రచారంలో ఉంది. ప్రధాన పార్టీల్లో అవకాశాలు దక్కక అసంతృప్తితో ఉన్న బీసీ నేతలను ఆకర్షించడం ద్వారా కొత్త రాజకీయ శక్తిని నిర్మించవచ్చనే లెక్కలు వేస్తున్నట్లు వారి సన్నిహిత వర్గాల్లో చర్చ జరుగుతోంది. కాంగ్రెస్, బీఆర్ఎస్, బీజేపీల్లో టీకెట్లు దక్కుని నేతలు, రాజకీయంగా అవకాశాల కోసం ఎదురుచూస్తున్న వారిని ఒక వేదికపైకి తీసుకురావచ్చన్న అంచనాలు కూడా వినిపిస్తున్నాయి. కొత్త రాజకీయ వేదిక ఏర్పడితే నేరుగా ప్రజల్లోకి వెళ్లేందుకు రాష్ట్రవ్యాప్త పర్యటన లేదా పాదయాత్ర వంటి కార్యక్రమాలపైనా ఆలోచనలు ఉన్నట్లు ప్రచారం జరుగుతోంది.

అంతా ప్రచారమేనా?.. అడుగు పడుతుందా?

కొండా దంపతులకు సుదీర్ఘ రాజకీయ అనుభవం, వరంగల్ ప్రాంతంలో కేడర్ ఉన్నప్పటికీ కొత్త పార్టీ ఏర్పాటు అంత సులభమైన వ్యవహారం కాదన్న అభిప్రాయమూ రాజకీయ వర్గాల్లో ఉంది. బీసీ వర్గాలను ఒకే రాజకీయ గొడుగు కిందకు తీసుకురావడం ఎంతవరకు సాధ్యమవుతుంది? కొండా కుటుంబం వెంట ఇతర పార్టీల నేతలు ఎంతమంది నడుస్తారు? కొత్త వేదికకు రాష్ట్రవ్యాప్తంగా ఆదరణ లభిస్తుందా? అన్న ప్రశ్నలకు ఇప్పటికే సమాధానం లేదు. మరోవైపు తాజా పరిణామాలన్నీ కూతురు సుస్థిత రాజకీయ భవిష్యత్తును సుస్థిరం చేసేందుకేనా? లేక కాంగ్రెస్‌లో తమ రాజకీయ ప్రాధాన్యాన్ని కాపాడుకునేందుకు కొండా దంపతులు ఒత్తిడి పెంచుతున్నారా? అన్న చర్చ కూడా సాగుతోంది. ప్రస్తుతం మాత్రం కొండా కుటుంబం తీసుకోబోయే తదుపరి నిర్ణయంపైనే అందరి చూపు నిలిచింది. కొత్త రాజకీయ పార్టీ నిజంగానే రూపుదిద్దుకుంటుందా?.. బీసీ ఆత్మగౌరవ నినాదంతో కొత్త వేదిక వస్తుందా?.. లేక కాంగ్రెస్‌లోనే రాజీ కుదురుతుందా?.. అన్నది కొండా దంపతుల అధికారిక ప్రకటనతోనే తేలనుంది.



ఏ దేశమూ ఇరాన్‌కు సహాయం చేయకూడదు

- అణుశక్తిగా మారకుండా నిరోధిస్తాం
- సాయం చేసే దేశాలపై ఆంక్షలు విధిస్తాం
- ఇరాన్‌తో వాణిజ్యంపై భారత్‌కు హెచ్చరిక!
- మోదీ, ఇరాన్ అధ్యక్షుడు భేటీలో వ్యాఖ్యలు

న్యూఢిల్లీ, సెప్టెంబర్ 3: ఇరాన్‌తో భారత్ వాణిజ్య ఒప్పందం కుదుర్చుకోబోతోందన్న వార్తలను అమెరికా విదేశాంగ మంత్రి రాబర్ట్ రూబియో రూట్టిపారేశారు. అయితే, అమెరికా ఆంక్షలను తప్పించుకోవడానికి ఇరాన్‌కు ఏ దేశం సహకరించినా, ఆ దేశం కూడా తీవ్రమైన ఆంక్షలను ఎదుర్కోవాల్సి వస్తుందని ఆయన గట్టిగా హెచ్చరించారు. కిర్జిజ్స్తాన్‌లోని బిష్కెక్‌లో జరిగిన 26వ షాంఘై సహకార సంస్థ (ఎస్సీఓ) శిఖరాగ్ర సదస్సులో ప్రధాని మోదీ, ఇరాన్ అధ్యక్షుడు మసౌద్ పెజ్కేషియాన్‌తో భేటీ అయిన నేపథ్యంలో ఈ వ్యాఖ్యలు అంతర్జాతీయంగా ప్రాధాన్యం సంతరించుకున్నాయి. “భారత్, ఇరాన్ మధ్య వాణిజ్య ఒప్పందం ఉందని నేను అనుకోవడం లేదు” అని రూబియో ఓ ఇంటర్వ్యూలో స్పష్టం చేశారు. అయితే, ప్రపంచంలోని చాలా దేశాలు తమ విదేశాంగ విధానాలను స్వతంత్రంగా రూపొందించుకుంటాయని, ఇరాన్‌తో సంప్రదింపులు జరుపుతాయని ఆయన అంగీకరించారు. అవసరమైనప్పుడు ఇరాన్ ప్రభుత్వ ప్రతినిధులతో తాము కూడా చర్చలు జరిపినట్లు ఆయన గుర్తుచేశారు. అదే సమయంలో అమెరికా అధ్యక్షుడు ట్రంప్ గతంలో చేసిన హెచ్చరికను రూబియో పునరుద్ఘాటించారు. “అమెరికా ఆంక్షలను తప్పించుకోవడానికి ఇరాన్‌కు ఏ దేశం సాయం చేయకూడదు. ఉగ్రవాదాన్ని ప్రోత్సహించడానికి, అణ్వాయుధాన్ని నిర్మించడానికి అవసరమైన ఆదాయాన్ని సమకూర్చుకునే



మార్గాలను ఇరాన్‌కు కల్పించకూడదు. ఒకవేళ ఏవైనా దేశాలు అలా చేస్తే, వాటిపై కూడా మేము ఆంక్షలు విధించాల్సి వస్తుంది” అని రూబియో హెచ్చరించారు. ట్రంప్ యంత్రాంగం ప్రధాన లక్ష్యం ఇరాన్‌ను అణ్వాయుధ శక్తిగా మారకుండా నిరోధించడమేనని రూబియో స్పష్టం చేశారు. “అధ్యక్షుడిగా ట్రంప్ ఉన్నంత కాలం ఇరాన్‌ను అణ్వస్త్ర దేశంగా మారేందుకు ఎప్పటికీ అనుమతించం” అని అన్నారు. ఇరాన్‌పై ఒత్తిడి తెచ్చేందుకు ప్రాథమికంగా ఆర్థిక ఆంక్షలను ఉపయోగిస్తామని, అయితే అవసరమైతే సైనిక చర్యకు కూడా వెనుకాడబోమని ఆయన తెలిపారు. ఇరాన్ తన ఆర్థిక వనరులను దేశ ప్రజల సంక్షేమానికి కాకుండా ఉగ్రవాదం, అణ్వాయుధాల కోసమే ఖర్చు

చేస్తోందని రూబియో ఆరోపించారు. గత ఆరు నెలలుగా పశ్చిమాసియాలో అమెరికా, ఇరాన్ మధ్య తీవ్ర ఉద్రిక్తతలు కొనసాగుతున్నాయి. ఇటీవలి వార్తల్లో ఇరు దేశాల మధ్య ఘర్షణలు పెరిగాయి. ఇరాన్ లక్ష్యాలపై రాత్రికి రాత్రే భారీ దాడులు చేశామని, అవసరమైతే మరోసారి దాడికి సిద్ధంగా ఉన్నామని అధ్యక్షుడు ట్రంప్ ప్రకటించారు. మరోవైపు, ఇరాన్ కూడా వెనక్కి తగ్గడం లేదు. తమ దేశం యుద్ధరంగంలో, దౌత్యపరంగా, ఆర్థిక దిగ్బంధాన్ని ఎదుర్కోవడంలో కొత్త వ్యూహాన్ని అవలంబించిందని ఇరాన్ సుప్రీం నేషనల్ సెక్యూరిటీ కోన్సిల్ సెక్రటరీ మొహసెన్ రెజాయీ హెచ్చరించారు. తమ కొత్త వ్యూహం అమెరికా పునాదులను కదిలిస్తుందని ఆయన వ్యాఖ్యానించారు.

91 ఏళ్ల వయసు.. వరదతో ఒంటరి పోరాటం!

రెండు గంటలకు పైగా బురద నీటిలోనే

జేసీబీ సాయంతో సురక్షితంగా వెలికితీత

న్యూఢిల్లీ, సెప్టెంబర్ 3: చుట్టూ ఉద్భుతంగా ప్రవహిస్తున్న వరద.. మెడ వరకు బురద నీరు.. కదలలేని పరిస్థితి.. సాయం కోసం ఎదురుచూపులు. అయినా ఆమె ధైర్యం కోల్పోలేదు. 91 ఏళ్ల వయసులోనూ ప్రాణాలను కాపాడుకునేందుకు గంటల తరబడి పోరాడారు. నేపాల్‌ను అతలాకుతలం చేస్తున్న వరదల్లో గుణ మాయ బోహరా చూపిన అసాధారణ ధైర్యం ఇప్పుడు అందరి దృష్టిని ఆకర్షిస్తోంది. సువాకోట్‌లోని దేవీఘాట్‌లో ఉన్న ‘సీనియర్ సిటిజన్స్ వెల్ఫేర్ ఫౌండేషన్’ వృద్ధాశ్రమాన్ని ఆకస్మిక వరదలు ముంచేతాయి. ఆశ్రమవాసులు అల్పాహారం తీసుకుంటున్న సమయంలో ఒక్కసారిగా వరద నీరు లోపలికి దూసుకొచ్చింది. ప్రవాదాన్ని గుర్తించిన పలువురు పై అంతస్తులకు పరుగులు తీశారు. మరికొందరు మాత్రం వరద ఉధృతిలో చిక్కుకున్నారు. ఈ ఘటనలో ఏడుగురు వృద్ధులు ప్రాణాలు కోల్పోయినట్లు సమాచారం. కింది అంతస్తులోని గదిలో ఉన్న గుణ మాయ బోహరా వరదలో చిక్కుకున్నారు. కాళ్లకు సంబంధించిన సమస్యల కారణంగా వేగంగా కదలలేని పరిస్థితి ఉన్నప్పటికీ ఆమె ధైర్యం కోల్పోలేదు. గదిలోకి బురద నీరు వేగంగా చేరుతున్న సమయంలో కిటికీ తలుపులు తెరిచి, తలను నీటిపై ఉంచేందుకు ప్రయత్నిస్తూ దాదాపు రెండు నుంచి మూడు గంటలపాటు ప్రాణాలను నిలుపుకున్నట్లు సమాచారం. చివరకు స్థానిక సహాయక బృందాలు ఆమెను గుర్తించాయి. జేసీబీ సహాయంతో సురక్షితంగా బయటకు తీసుకొచ్చాయి. జేసీబీ స్కూప్‌లో కూర్చున్న గుణ మాయ చిత్రం సామాజిక మాధ్యమాల్లో విస్తృతంగా చక్కర్లు కొడుతోంది. వరద బీభత్సం మధ్య ఆమె చూపిన ధైర్యం, మొక్కువోని సంకల్పానికి ఆ చిత్రం ప్రతీకగా నిలుస్తోంది. అనంతరం గుణ మాయతో పాటు రక్షించిన ఇతరులను ఖాట్మండూలో ఏర్పాటు చేసిన తాతాగ్రాహిక శిబిరానికి తరలించారు. అక్కడ వారికి ఆహారం, వైద్య సదుపాయాలు కల్పిస్తున్నట్లు సమాచారం. నేపాల్‌లో వరదల కారణంగా భారీగా ప్రాణ, ఆస్తి నష్టం సంభవించినట్లు వార్తలు వెలువడుతున్నాయి. మృతులు, గల్లంతైన వారి సంఖ్యపై వివిధ గణాంకాలు ప్రచారంలో ఉన్న నేపథ్యంలో అధికారికంగా ధ్రువీకరించిన తాజా వివరాలే ప్రామాణికంగా తీసుకోవాల్సి ఉంది. వరదలు ఎంతటి విధ్వంసాన్ని సృష్టించినా.. 91 ఏళ్ల గుణ మాయ బోహరా సాగించిన ప్రాణపోరాటం మాత్రం విపత్తు మధ్య మనిషి సంకల్ప బలానికి నిలువెత్తు నిదర్శనంగా నిలిచింది.



రామ మందిర్ సీఈవో నియామకంపై రాజకీయం

కాంగ్రెస్ అనుమానాలు..

బీజేపీ ఘాటు ప్రత్యుత్తరం

న్యూఢిల్లీ, సెప్టెంబర్ 3: ఆయోధ్య శ్రీ రామజన్మభూమి తీర్థక్షేత్ర (ట్రస్ట్ తొలి సీఈఓ (ముఖ్య కార్యనిర్వహణాధికారి)గా భారత వైమానిక దళ మాజీ ఎయిర్ మార్షల్ జితేంద్ర మిత్రా నియామకంపై దేశవ్యాప్తంగా తీవ్ర రాజకీయ వివాదం చెలరేగింది. సైనిక అధికారికి రామ మందిర (ట్రస్ట్ బాధ్యతలు అప్పగించడంపై కాంగ్రెస్ పార్టీ తీవ్ర అనుమానాలు వ్యక్తం చేయగా, బీజేపీ సైతం అంతే ఘాటుగా ఎదురుదాడికి దిగింది. కాంగ్రెస్ సీనియర్ నేత రక్షిద్ అల్వీ మాట్లాడుతూ.. సుప్రీంకోర్టు మాజీ న్యాయమూర్తులకు గవర్నర్లు, రాష్ట్రసభ సభ్యులైన కట్టబెడుతున్న ప్రభుత్వం, ఇప్పుడు రిటైర్డ్ ఎయిర్ మార్షల్‌ను టెంపుల్ (ట్రస్ట్ సీఈఓగా ఎలా

నియమిస్తుందని ప్రశ్నించారు. గతంలో సైనిక చర్యగా చేపట్టిన ‘ఆపరేషన్ సింధూర్’ వెనుక ఉన్న నిగూఢమైన రహస్యాలను దాచిపెట్టేందుకే జితేంద్ర మిత్రాకు ఈ పదవిని రివార్డుగా ఇచ్చారా అని ఆయన సంవలన ఆరోపణలు చేశారు. మందిరంలో గతంలో జరిగినట్లు చెబుతున్న అక్రమాలు, నిధుల వ్యవహారాలపై హార్డ్ విచారణ జరిపి బాధ్యులను ఎందుకు అరెస్ట్ చేయలేదని, మోదీ ప్రభుత్వ విధానాలు దేశానికి చేటు తెస్తున్నాయని మండిపడ్డారు. ఈ వ్యాఖ్యలపై భారతీయ జనతా పార్టీ ప్రతినిధులు తీవ్ర ఆగ్రహం వ్యక్తం చేశారు. కాంగ్రెస్‌కు సనాతన ధర్మంతో పాటు భారత సైనిక దళాలపై గౌరవం లేదని, దేవుడిని, సైనికులను అవమానించడమే వారి నైజమని మండిపడ్డారు. దేశం కోసం పోరాడిన సైనిక అధికారి సేవలను మందిర పారదర్శక పరిపాలన కోసం ఉపయోగించుకుంటే ఓర్వలేకపోతున్నారని బీజేపీ నాయకులు తిప్పికొట్టారు.



ఆకాశ్ ఆనంద్ ఇంకా పరిణతి చెందలేదు

బీఎస్పీ పార్టీ అధినేత్రి మాయావతి



న్యూఢిల్లీ, సెప్టెంబర్ 3: బహుజన్ సమాజ్ పార్టీ (బీఎస్పీ)లో కీలక పరిణామం చోటుచేసుకుంది. పార్టీ అధినేత్రి మాయావతి తన మేనల్లుడు ఆకాశ్ ఆనంద్‌పై సంవలన వ్యాఖ్యలు చేశారు. పెద్ద బాధ్యతలు చేపట్టే స్థాయిలో ఆయన ఇంకా పరిణతి సాధించలేదని స్పష్టం చేశారు. దీంతో వచ్చే ఏడాది జరిగనున్న ఉత్తర్ ప్రదేశ్ అసెంబ్లీ ఎన్నికల్లో బీఎస్పీ జాతీయ కన్వీనర్‌గా ఆకాశ్ ఆనంద్ పార్టీని నడిపించే అవకాశం లేదనే సంకేతాలు వెలువడ్డాయి. బీఎస్పీ రాష్ట్ర కార్యాలయంలో జరిగిన జాతీయ కమిటీ సమావేశంలో మాయావతి ఈ వ్యాఖ్యలు చేశారు. ఆకాశ్ ఆనంద్ పార్టీలో కొనసాగుతారని, అయితే ప్రస్తుతం ఆయనకు కీలక బాధ్యతలు అప్పగించడం సరికాదని చెప్పారు. పరిస్థితులను ఆయన పరిణతితో ఎదుర్కోవాల్సిన అవసరం ఉందన్నారు. “ఆకాశ్ ఆనంద్ పార్టీలో పనిచేయడానికి నేను అనుమతించాను. అయితే ఈ విషయంలో ఆయన మరింత పరిణతి సాధించాలి. అప్పటివరకు ఆయనకు ముఖ్యమైన పార్టీ బాధ్యతలు అప్పగించడం సముచితం కాదు” అని మాయావతి పేర్కొన్నారు. పార్టీని కాపాడుకోవడంతో పాటు ప్రజలకు మరింత చేరువ కావడంపై దృష్టి పెట్టాలని ఆమె పార్టీ నేతలకు సూచించారు. బ్రత్యర్థులు లంచాలు, బెదిరింపులు, వివక్ష వంటి మార్గాలతో బీఎస్పీని బలహీనపరిచే ప్రయత్నాలు చేస్తున్నారని ఆరోపించారు. మాయావతి వ్యాఖ్యల తర్వాత ఆకాశ్ ఆనంద్ తన ‘ఎక్స్’ ప్రొఫైల్‌ను కూడా మార్చారు. గతంలో బీఎస్పీ జాతీయ కన్వీనర్‌గా ఉన్న ఆయన ఇప్పుడు తన ప్రొఫైల్‌లో ‘బీఎస్పీ కార్యకర్తగా పేర్కొన్నారు. దీంతో ఆయన మద్దతుదారుల్లో నిరాశ వ్యక్తమైంది. ఆకాశ్ ఆనంద్‌ను 2025 ఆగస్టులో బీఎస్పీ జాతీయ కన్వీనర్‌గా నియమించారు. దీంతో ఆయన మాయావతి తర్వాత పార్టీలో కీలక నేతగా ఎదురుగుతున్నారనే అంచనాలు ఏర్పడ్డాయి. యువతను బీఎస్పీ వైపు తీసుకురావడంతో పాటు యూపీలో పార్టీకి పూర్వ వైభవం తీసుకురావడంలో కీలక పాత్ర పోషిస్తారని అప్పట్లో మాయావతి ప్రకటించారు. తాజా పరిణామాలతో ఆ అంచనాలపై అనిశ్చితి నెలకొంది.

ఈ నెల 5 నుంచి 'సదరం' వైద్య శిబిరాలు

జిల్లా గ్రామీణాభివృద్ధి అధికారి

ఉద్యమ కేరటం, ఆసిఫాబాద్ టౌన్: కుటుంబ థీం ఆసిఫాబాద్ జిల్లాలోని దివ్యాంగుల కోసం ఈ నెల (సెప్టెంబర్ 2026) 5వ తేదీ నుండి ప్రభుత్వ ఆసుపత్రి ఆసిఫాబాద్ లో 'సదరం' వైద్య శిబిరాలు నిర్వహించనున్నట్లు జిల్లా గ్రామీణాభివృద్ధి అధికారి దత్తరం ఒక ప్రకటనలో తెలిపారు. సెప్టెంబర్ 05 న ఎముకల వైకల్యం (Orthopedic), మానసిక వైకల్యం, సెప్టెంబర్ 06 న ఎముకల వైకల్యం, సెప్టెంబర్ 07 న ఎముకల వైకల్యం, సెప్టెంబర్ 08 న కంటి చూపు లోపం, రక్తస్రావ రుగ్మత, సికిల్ సెల్, తలసేమియా, హిమోఫిలియా కోసం సదరం శిబిరం నిర్వహిస్తున్నట్లు తెలిపారు. శిబిరానికి హాజరయ్యే దివ్యాంగులు ముందుగా తమ సమీప ప్రాథమిక ఆరోగ్య సేవా కేంద్రంలో (పి హెచ్ సి) వైకల్య పరీక్ష చేయించుకుని, స్పెషల్ టెస్ట్ చేసుకోవాలని స్పష్టం చేశారు. స్పెషల్ టెస్ట్ పత్రాలు, సంబంధిత వైద్య పరీక్షల కాగితాలతో శిబిరానికి హాజరుకావాలని సూచించారు. జిల్లాలోని దివ్యాంగులందరూ ఈ అవకాశాన్ని సద్వినియోగం చేసుకోవాలని కోరారు.

నూతన ఎస్సెక్యు సావర్థేడ్ గ్రామ ప్రతినిధుల సన్మానం



ఉద్యమ కేరటం, కెరమెరి: కెరమెరి పోలీస్ స్టేషన్లో నూతన ఎస్సెక్యు బాధ్యతలు స్వీకరించిన కె.రాజును సావర్థేడ్ గ్రామపంచాయతీ ప్రతినిధులు గురువారం మర్యాదపూర్వకంగా కలిసి సన్మానించారు. ఈ సందర్భంగా ఆయనకు శుభాకాంక్షలు తెలిపారు. గ్రామ సర్పంచ్ కాపుడే తులసీరామ్, ఉప సర్పంచ్ అన్నక్క దేవరావు, వార్డు సభ్యుడు శంకర్, గ్రామస్థులు నారాయణ మాట్లాడుతూ గ్రామంలో శాంతిభద్రతల పరిరక్షణకు పోలీసుల సహకారం ఎల్లప్పుడూ ఉండాలని ఆకాంక్షించారు. ప్రజలకు పోలీసు శాఖ అందించే సేవలు మరింత మెరుగ్గా కొనసాగాలని కోరారు.

అసెంబ్లీలో రజకుల సమస్యలు లేవనెత్తాలి



ఉద్యమ కేరటం, కాగజ్గర్: రజక సమాజం ఎదుర్కొంటున్న సమస్యలను వచ్చే అసెంబ్లీ సమావేశాల్లో లేవనెత్తి పరిష్కారానికి కృషి చేయాలని సిర్పూర్ ఎమ్మెల్యే పాల్వాయి హరిష్వామిని రజక సంఘం నాయకులు కోరారు. కాగజ్గర్ పట్టణంలోని ఎమ్మెల్యే నివాసంలో గురువారం ఆయనను కలిసి సంఘం తరపున పలు సమస్యలను వివరించారు. ప్రభుత్వం హామీ ఇచ్చిన విధంగా రజకులకు 250 యూనిట్ల ఉచిత విద్యుత్ పథకం అమలు కావడం లేదని తెలిపారు. అలాగే అర్హులైన రజక కుటుంబాలకు ఇందిరమ్మ ఇళ్లు మంజూరు చేయాలని కోరారు. తమ సమస్యలను ప్రభుత్వం దృష్టికి తీసుకెళ్లి పరిష్కరించాలని విజ్ఞప్తి చేశారు. సానుకూలంగా స్పందించిన ఎమ్మెల్యే వచ్చే వరాకాల అసెంబ్లీ సమావేశాల్లో రజకుల సమస్యలను ప్రస్తావించి పరిష్కారానికి తనవంతు కృషి చేస్తానని హామీ ఇచ్చారు.

రాష్ట్రస్థాయి ఫుట్బాల్ పోటీలకు రేచిని పాఠశాల విద్యార్థిని ఎంపిక

ఉద్యమ కేరటం, తాండూర్: తాండూర్ మండలం రేచిని పీఎంసీ పాఠశాల విద్యార్థిని దేవా అస్వితా ప్రతిభ కనబర్చి రాష్ట్రస్థాయి ఫుట్బాల్ పోటీలకు ఎంపికైంది. గురువారం ఆసిఫాబాద్ లో జరిగిన జిల్లా స్థాయి జూనియర్ బాలికల ఫుట్బాల్ ఎంపిక పోటీల్లో పాల్గొని రాష్ట్ర స్థాయి పోటీలకు ఎంపికైనట్లు పాఠశాల ప్రధానోపాధ్యాయులు మసాదే ప్రదీప్ తెలిపారు. ఈ రాష్ట్ర ఫుట్బాల్ పోటీలు ఈనెల 4 నుంచి ౮ తేదీ వరకు నిజామాబాద్లో జరుగుతాయని పేర్కొన్నారు. పాఠశాల విద్యార్థిని రాష్ట్రస్థాయి ఫుట్బాల్ పోటీలకు ఎంపిక కావడం పట్ల రేచిని గ్రామ సర్పంచ్ పోతరాజుల రాంబాయి, పాఠశాల పిడి నిట్టూరి సంతోష్ కుమార్, ఏపీసీ చైర్మన్ నాగమణి, పాఠశాల ఉపాధ్యాయులు, విద్యార్థులు, గ్రామస్థులు అభినందించారు.



అభివృద్ధి పనులను త్వరగా పూర్తి చేయాలి

జిల్లా కలెక్టర్ కె.హరిత

ఉద్యమ కేరటం, ఆసిఫాబాద్: జిల్లాలో వివిధ పథకాల ద్వారా చేపడుతున్న అభివృద్ధి పనులను వేగవంతం చేసి త్వరగా పూర్తిచేసేలా అధికారులు చర్యలు తీసుకోవాలని జిల్లా కలెక్టర్ కె హరిత అన్నారు. గురువారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో సమగ్ర గిరిజన అభివృద్ధి సంస్థ- ఉట్సాహ్ ప్రాజెక్టు అధికారి మంద మకరందు, జిల్లా అటవీ అధికారి బాలమణి, కాగజ్ నగర్, ఆసిఫాబాద్ డివిజన్ అటవీ అధికారులు భార్గవ్, అప్పయ్య లతో కలిసి జిల్లాలో వివిధ శాఖల ద్వారా చేపడుతున్న పనులు, అటవీశాఖ అనుమతుల పురోగతిపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం ప్రతిష్టాత్మకంగా చేపడుతున్న భూముల రి సర్వేలో రెవెన్యూ, అటవీ శాఖల మధ్య వివాదాలు గల భూములను జాయింట్ సర్వే నిర్వహించి సమస్యలను పరిష్కరించాలని తెలిపారు. గృహ నిర్మాణ శాఖ ఆధ్వర్యంలో చేయబడుతున్న ఇందిరమ్మ ఇండ్లు, ప్రధానమంత్రి జన్ మన్ పథకం క్రింద మంజూరైన ఇండ్ల నిర్మాణాలను వేగవంతం చేయాలని, అటవీ అధికా



రులతో సమన్వయం చేసుకోవాలని తెలిపారు. టి.డబ్ల్యు.ఐ.డి.సి. ఆధ్వర్యంలో లింగాపూర్ మండలంలో కస్తూరిబా గాంధీ బాలికల విద్యాలయం ప్రహరీ గోడ నిర్మాణం త్వరగా పూర్తిచేయాలని, గిరిజన సంక్షేమ శాఖ ఆధ్వర్యంలో పలు మండలాలలో బిటి రహదారులు, వంతెనలు, కలవర్లు పనులు మంజూరు చేయాలని, కలవర్లు పనులు మంజూరు చేయాలని, కలవర్లు పనులు మంజూరు చేయాలని, కలవర్లు పనులు మంజూరు చేయాలని తెలిపారు. పంచాయతీరాజ్

రమైన చోట అటవీ శాఖ అనుమతులు త్వరగా పొంది పనులు పూర్తి చేసే విధంగా అధికారులు సమన్వయంతో కృషి చేయాలని తెలిపారు. ఈ కార్యక్రమంలో గృహ నిర్మాణ శాఖ పి.డి. ప్రకాష్ రావు, పంచాయతీ రాజ్ ఈ ఈ ధర్మేందర్, జిల్లా పంచాయతీ అధికారి బిక్షపతి, సీటిపారుదుల, రహదారి భవనాలు, గిరిజన సంక్షేమ శాఖల అధికారులు సంబంధిత అధికారులు తదితరులు పాల్గొన్నారు.

విద్యార్థులకు అర్థమయ్యే రీతిలో నాణ్యమైన విద్యాబోధన అందించాలి

• జిల్లా అదనపు కలెక్టర్ (స్థానిక సంస్థలు) యువరాజ్ మర్కట్

ఉద్యమ కేరటం, ఆసిఫాబాద్ :

ప్రభుత్వ పాఠశాలలలో చదువుతున్న విద్యార్థులకు అర్థమయ్యే రీతిలో నాణ్యమైన విద్యాబోధన అందించాలని జిల్లా అదనపు కలెక్టర్ (స్థానిక సంస్థలు) యువరాజ్ మర్కట్ అన్నారు. గురువారం జిల్లాలోని ఆసిఫాబాద్ మండలం బూరుగాడ గ్రామంలో గల ప్రభుత్వ పాఠశాలను ఆకస్మికంగా సందర్శించి పాఠశాలలోని తరగతి గదులు, విద్యార్థుల హాజరు పట్టికలు,



విద్యాబోధన తీరు, పాఠశాల పరిసరాలను పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ ఉపాధ్యాయులు విద్యార్థులకు పాఠ్యాంశాలను సులభంగా, అర్థమయ్యే రీతిలో

బోధించాలని సూచించారు. ప్రతి విద్యార్థి విద్యా ప్రగతిపై ప్రత్యేక శ్రద్ధ వహించాలని, చదువులో వెనుకబడిన విద్యార్థులను గుర్తించి వారికి అవసరమైన అదనపు బోధన అందిస్తూ వారి అభ్యసన సామర్థ్యాన్ని మెరుగుపరచాలని తెలిపారు. పాఠశాలలో విద్యార్థులకు ప్రభుత్వం నిర్దేశించిన మెనూ ప్రకారం పౌష్టికాహారం, నాణ్యమైన భోజనం అందేలా చర్యలు తీసుకోవాలని సూచించారు. విద్యార్థుల ఆరోగ్యం, పరిశుభ్రతకు ప్రాధాన్యత ఇవ్వాలని, పాఠశాల పరిసరాలను ఎప్పటికప్పుడు పరిశుభ్రంగా ఉంచాలని తెలిపారు. విద్యార్థులకు నాణ్యమైన విద్య అందించడంతో పాటు వారి సమగ్ర అభివృద్ధికి అవసరమైన వాతావరణాన్ని పాఠశాలలో కల్పించాలని తెలిపారు. ఈ కార్యక్రమంలో సంబంధిత అధికారులు, ఉపాధ్యాయులు, విద్యార్థులు పాల్గొన్నారు.

చేపల పెంపకం ద్వారా ఉపాధి అవకాశాలు

జిల్లా కలెక్టర్ కె.హరిత

ఉద్యమ కేరటం, ఆసిఫాబాద్ :

స్వయం సహాయక సంఘాల మహిళలు, ఉపాధి కూలీలు చేపల పెంపకం ద్వారా ఉపాధి అవకాశాలు మెరుగుపరచుకుని అదనపు ఆదాయం పొందవచ్చని జిల్లా కలెక్టర్ కె.హరిత అన్నారు. గురువారం జిల్లా కేంద్రంలోని సమీకృత జిల్లా కలెక్టరేట్ భవన సముదాయం ఆవరణలో జిల్లా గ్రామీణ అభివృద్ధి శాఖ ఆధ్వర్యంలోని వి బి జి రామ్ జి పథకం క్రింద చేపట్టిన పంట కుంట, నీటి కుంట, ఊట కుంటలలో ప్రధానమంత్రి కె.ఎం.ఎస్.వై. ద్వారా జల్ జీవిక స్వచ్ఛంద సంస్థ ఆధ్వర్యంలో చేపట్టిన చేప పిల్లల పంపిణీ కార్యక్రమానికి హాజరై జిల్లా గ్రామీణ అభివృద్ధి అధికారి దత్తారావుతో కలిసి లబ్ధిదారులకు చేప పిల్లలను పంపిణీ

చేశారు. ఈ సందర్భంగా జిల్లా కలెక్టర్ మాట్లాడుతూ స్వయం సహాయక సంఘాల కుటుంబాలు, ఉపాధి కూలీలు తమ వ్యవసాయ భూములలో ఊట కుంటలు, నీటి కుంటలు, పంట కుంటల నిర్మాణాలు చేపట్టి వాటిలో చేపల పెంపకం ద్వారా అదనపు ఆదాయం పొంది ఉపాధి అవకాశాలు మెరుగు పరచుకోవచ్చని తెలిపారు. చేప పిల్లలను జల్ జీవిక స్వచ్ఛంద సంస్థ ముందుకు వచ్చి అందించడం అభినందనీయమని, లబ్ధిదారులు వీటిని సద్వినియోగం చేసుకోవాలని తెలిపారు. ఈ కార్యక్రమంలో ప్రాజెక్టు అధికారి



ఆంజనేయులు, జల్ జీవిక స్వచ్ఛంద సంస్థ సంచాలకులు వడ్డాకర్, సిబ్బంది, లబ్ధిదారులు పాల్గొన్నారు.

విద్యార్థుల ఆరోగ్యం పట్ల అప్రమత్తంగా ఉండాలి

• గిరిజన బాలికల మినీ గురుకులాన్ని సందర్శించిన జీసీడీఓ

ఉద్యమ కేరటం, నేరడిగొండ: విద్యార్థుల ఆరోగ్యం పట్ల అప్రమత్తంగా ఉండాలని జిల్లా గిరిజన సంక్షేమ శాఖ అధికారి (జీసీడీఓ) మెసం ధారు అన్నారు. మండలంలోని గిరిజన బాలికల మినీ గురుకులాన్ని గురువారం ఆకస్మికంగా సందర్శించారు. ఉదయం గురుకులానికి చేరుకున్న ఆమె ప్రిన్సిపల్, సిబ్బందితో కలిసి తరగతి గదులు, వసతి గృహాలు, పంట గది, మరుగుదొడ్లు తదితర



మౌలిక వసతులను పరిశీలించారు. విద్యార్థులకు అందిస్తున్న భోజన మెనూ, నాణ్యతను అడిగి తెలుసుకున్నారు. విద్యార్థుల సామర్థ్యాలను పరిశీలించారు. అనంతరం విద్యార్థులను తో మాట్లాడారు. వారి చదువు

తీరు, సిలబస్, ఎఫ్ఎ-1 పరీక్షలకు ఎలా సిద్ధమవుతున్నారని అడిగి తెలుసుకున్నారు. కొంతమంది విద్యార్థి నులను పాఠాలు చదివించి వారి సామర్థ్యాలను పరిశీలించారు. గురుకులంలోని విద్యార్థుల ఆరోగ్య రికార్డులు, ఎత్తు, బరువు నమోదు రిజిస్టర్, అలాగే ఏఎన్ఎం, హెచ్బిఎస్ఎల్ సందర్శన రికార్డులు, మందుల సరఫరా రిజిస్టర్లు క్లుప్తంగా పరిశీలించారు. సీజనల్ వ్యాధుల పట్ల అప్రమత్తంగా ఉండాలని, ప్రతి విద్యార్థిని ఆరోగ్య పరీక్షలు క్రమం తప్పకుండా నిర్వహించాలని సిబ్బందికి సూచించారు. ఆరోగ్యం పట్ల తగిన జాగ్రత్తలు తీసుకోవాలని, పరిశుభ్రత పాటించాలని, చదువులో మరింత శ్రద్ధ పెట్టి ఉన్నత శిఖరాలకు ఎదగాలని సలహాలు, సూచనలు ఇచ్చారు.

వినాయక మండపాల వద్ద డిజేలకు నిషేధం

ఉద్యమ కేరటం, మద్నూర్: కామారెడ్డి జిల్లా ఎస్పీ రాజేష్ చంద్ర ఆదేశాల మేరకు మద్నూర్, డోంగ్లీ మండలాల పరిధిలోని వినాయక మండపాల వద్ద అధిక శబ్దంతో కూడిన డిజేల్ సౌండ్ సిస్టంల నిషేధం విధించినట్లు మద్నూర్ ఎస్పీ మోహనదేవి తెలిపారు. గురువారం మద్నూర్ తహశీల్దార్ కార్యాలయంలో డిజే నిర్వాహకులతో సమావేశం నిర్వహించారు. ఈ సందర్భంగా ఆయన మాట్లాడుతూ వినాయక చవితి ఉత్సవాల సందర్భంగా ఎలాంటి అవాంఛనీయ సంఘటనలు

చోటుచేసుకోకుండా, శాంతిభద్రతలకు ఏమాతం కలగకుండా నిర్వాహకులు పోలీసులకు సహకరించాలని కోరారు. వినాయక మండపాల వద్ద అధిక శబ్దంతో కూడిన డిజేలు ఏర్పాటు చేయరాదని, సుప్రీంకోర్టు నిబంధనల ప్రకారం నిర్ణీత డెసిబెల్స్ పరిమితిని మించి శబ్దం చేయరాదని సూచించారు. అనంతరం మద్నూర్, డోంగ్లీ మండలాలకు చెందిన డిజే నిర్వాహకులను తహశీల్దార్ కార్యాలయంలో బైండింగ్ చేశారు. వినాయక ఉత్సవాల సమయంలో డిజేలు వినియోగించ



బోమని వారి నుంచి రాతపూర్వక హామీ పత్రాలు తీసుకున్నారు. ఈ సమావేశంలో రెండు మండలాలకు చెందిన డిజే యజమానులు పాల్గొన్నారు.

సాధారణ పాఠశాలల కంటే హీనంగా స్పోర్ట్స్ స్కూల్

- నిబంధనల ప్రకారం వసతులు కల్పించాలి..
- ప్రత్యేక బడ్జెట్ మంజూరు చేయాలి

ఉద్యమ కెరటం, ఆదిలాబాద్: జిల్లా క్రీడా పాఠశాల (స్పోర్ట్స్ స్కూల్)లో విద్యార్థులకు నిబంధనల ప్రకారం అవసరమైన వసతులు, క్రీడా సామగ్రి, యూనిఫాంలు అందడం లేదని జిల్లా యువజన, క్రీడల అధికారి దయానంద్ రెడ్డి ఆవేదన వ్యక్తం చేశారు. సాధారణ ప్రభుత్వ పాఠశాలలో విద్యా సంవత్సరం ప్రారంభంలోనే విద్యార్థులకు పాఠ్యపుస్తకాలు, నోట్బుక్స్, యూనిఫాంలు అందుతున్నప్పటికీ స్పోర్ట్స్ స్కూల్లో మాత్రం పూర్తి స్థాయిలో సౌకర్యాలు అందుబాటులోకి రాకపోవడం బాధాకరమన్నారు. క్రీడా పాఠశాలలో



విద్యార్థులు చదువుతో పాటు ప్రతిరోజూ తీవ్ర స్థాయిలో క్రీడా సాధన చేస్తుంటారని, దీంతో వారికి సాధారణ పాఠశాలల విద్యార్థుల కంటే మెరుగైన వసతులు అవసరమని తెలిపారు. నిబంధనల ప్రకారం

విద్యార్థులకు యూనిఫాంతో పాటు రెండు జతల క్రీడా దుస్తులు, నాణ్యమైన క్రీడా షూస్, క్రీడా కిట్లు అందించాల్సి ఉందన్నారు. అలాగే పాఠ్యపుస్తకాలు, నోట్బుక్స్, రైటింగ్ మెటేరియల్ సకాలంలో

సరఫరా చేయాల్సిన అవసరం ఉందని పేర్కొన్నారు. క్రీడా పాఠశాల నిర్వహణకు సంబంధించిన నిబంధనలు, క్రీడా శాఖ మాన్యువల్ను పరిశీలించి విద్యార్థులకు దక్కాల్సిన సౌకర్యాలను ప్రభుత్వం దృష్టికి తీసుకెళ్లనున్నట్లు తెలిపారు. కేవలం సమస్యలను ప్రస్తావించడం కాకుండా, నిబంధనల ప్రకారం అవసరమైన బడ్జెట్, నిధుల కేటాయింపుపై ప్రభుత్వానికి నివేదిక అందించనున్నట్లు వివరించారు. ఆదిలాబాద్ స్పోర్ట్స్ స్కూల్కు ప్రత్యేక బడ్జెట్ మంజూరు చేసి, విద్యార్థులకు వెంటనే యూనిఫాంలు, క్రీడా కిట్లు, విద్యా సామగ్రి, ఇతర మౌలిక సదుపాయాలు కల్పించాలని క్రీడా సంఘాలు, విద్యార్థుల తల్లిదండ్రులు కోరుతున్నారు. డివైఎస్సో సమర్పించనున్న నివేదికపై ప్రభుత్వం సానుకూలంగా స్పందించి సమస్యలను త్వరగా పరిష్కరించాలని వారు విజ్ఞప్తి చేస్తున్నారు.

వ్యవసాయరంగ ఆధునీకరణతో రైతన్నకు మేలు



• జిల్లా స్థాయి కిసాన్ మేళాలో ఎంపీ గోడం నగేష్

ఉద్యమ కెరటం, ఆదిలాబాద్: వ్యవసాయ రంగాన్ని ఆధునికీకరించడం, రైతులకు ఆధునిక సాగు పద్ధతులు, నూతన సాంకేతిక పరిజ్ఞానంపై అవగాహన కల్పించడం ద్వారా వ్యవసాయాన్ని మరింత లాభసాటిగా మార్చేందుకు సమష్టి కృషి అవసరమని ఎంపీ గోడం నగేష్ అన్నారు. మావల మండల కేంద్రంలోని చిలుకూరి లక్ష్మీ గార్డెన్లో గురువారం ఆత్మ అధ్యర్థంలో నిర్వహించిన జిల్లా స్థాయి కిసాన్ మేళాను జిల్లా కలెక్టర్ రాజర్షిషా, ఎమ్మెల్యే పాయల్ శంకర్ లతో కలిసి కార్యక్రమాన్ని ప్రారంభించారు. ఈ సందర్భంగా ఎంపీ మాట్లాడుతూ దేశ జనాభాలో సుమారు 80 శాతం మంది ప్రత్యక్షంగా, పరోక్షంగా వ్యవసాయ రంగంపై ఆధారపడి జీవిస్తున్నప్పటికీ, జిడిపీలో వ్యవసాయ రంగం వాటా తక్కువగా ఉందన్నారు. రైతుల ఆదాయం పెంచేందుకు



సాంప్రదాయ సాగు విధానాలతో పాటు ఆధునిక సాంకేతికత, శాస్త్రవేత్తల సూచనలు, మార్కెట్ అవసరాలకు అనుగుణంగా పంటల వైవిధ్యీకరణపై దృష్టి సారించాలన్నారు. ప్రాంతీయ వాతావరణ పరిస్థితులు, భూసారం, నీటి లభ్యతకు అనుగుణంగా ఆయిల్సామ్మో పాటు ప్రత్యామ్నాయ పంటలను ప్రోత్సహించాలని సూచించారు. జిల్లా కలెక్టర్ రాజర్షి షా మాట్లాడుతూ రైతులు, శాస్త్రవేత్తలు, వ్యవసాయ అధికారులు ఒకే వేదికపై సమావేశమై ప్రభుత్వ పథకాలు, ఆధునిక సాగు విధానాలు, నూతన సాంకేతికతపై అవగాహన పొందేలా కిసాన్ మేళా నిర్వహించినట్లు తెలిపారు. యాసంగిలో నీటి వినియోగం తక్కువగా ఉండే పంటలను ఎంపిక చేసుకోవాలని సూచించారు. రైతుల సంక్షేమాన్ని దృష్టిలో ఉంచుకుని రైతులపై ఎలాంటి ప్రీమియం భారం లేకుండా ఉచిత పంటల బీమా అమలు చేయాలని ఎమ్మెల్యే పాయల్ శంకర్ కోరారు. మార్కెట్ కమిటీ చైర్మన్

శ్రీకాంత్ రెడ్డి మాట్లాడుతూ రైతులు దళారులపై ఆధారపడకుండా మార్కెట్ యార్డులు, మార్కెట్ సేవలను సద్వినియోగం చేసుకోవాలని సూచించారు. మున్సిపల్ చైర్మన్ బండారి అనూప మాట్లాడుతూ రైతు భరోసా, రైతు బీమా తదితర ప్రభుత్వ పథకాలు రైతు కుటుంబాలకు అందగా నిలుస్తున్నాయని తెలిపారు. అనంతరం కిసాన్ మేళాలో ఏర్పాటు చేసిన వ్యవసాయ, ఉద్యాన, పశుసంవర్ధక శాఖలకు చెందిన స్టాళ్లతో పాటు ఆధునిక వ్యవసాయ యంత్ర పరికరాల ప్రదర్శనను సందర్శించారు. ఈ కార్యక్రమంలో ఆదిలాబాద్ బోర్డ్, ఇచ్చోడ ఆత్మ చైర్మన్లు సంతోష్ రావు, రాజు, నారాయణ, జిల్లా వ్యవసాయ శాఖ అధికారి రవీందర్ సింగ్, పశుసంవర్ధక శాఖ అధికారి రామారావు, ఉద్యాన శాఖ అధికారి సందీప్ కుమార్, ఆర్టిఓ రాజ్ కుమార్, వ్యవసాయ శాఖ అధికారులు, శాస్త్రవేత్తలు, ప్రజాప్రతినిధులు, రైతులు పాల్గొన్నారు.

జపాన్లో యువతకు డ్రైవర్ ఉద్యోగ అవకాశాలు

• అర్హులైన వారు ఐడీటీఆర్లో దరఖాస్తు చేసుకోవాలి: జిల్లా కలెక్టర్ గరిమ అగ్రవాలే

ఉద్యమ కెరటం, సిరిసిల్ల: జపాన్లో అర్హులైన యువతకు డ్రైవర్ ఉద్యోగ అవకాశాలు ఉన్నాయని జిల్లా కలెక్టర్ గరిమ అగ్రవాలే తెలిపారు. గురువారం జిల్లా సమీకృత కార్యాలయాల సమదాయంలో జపాన్ సంస్థ ప్రతినిధులు, జిల్లా రవాణా శాఖ అధికారి శ్రీనివాస్, ఇన్స్పెక్టర్ ఆఫ్ డ్రైవింగ్ అండ్ ట్రైనింగ్ రిసెర్చ్ (ఐడీటీఆర్) ప్రిన్సిపాల్ దురై మురుగన్తో సమీక్ష నిర్వహించారు. అంతకుముందు జపాన్ సంస్థ ప్రతినిధులు తంగళ్లపల్లి మండలం మండేపల్లిలోని ఐడీటీఆర్కు సందర్శించి శిక్షణ, ఇతర సౌకర్యాలను పరిశీలించారు. ఈ సందర్భంగా కలెక్టర్ మాట్లాడుతూ పాపీ మోటార్ వెహికల్ డ్రైవింగ్ లైసెన్స్ పాటు ఇంగ్లీష్ భాషపై పట్టు ఉన్న 25 ఏళ్ల వయసు యువత ఈ శిక్షణకు అర్హులని

తెలిపారు. అర్హత ఉన్న యువత మండేపల్లిలోని ఐడీటీఆర్కు సంప్రదించాలని సూచించారు. జిల్లా రవాణా శాఖ, ఐడీటీఆర్ ప్రిన్సిపాల్ ఆధ్వర్యంలో ప్రభుత్వ డిగ్రీ, పాలిటెక్నిక్ కళాశాలల్లో అవగాహన కార్యక్రమాలు నిర్వహించి అర్హులైన యువతను ఎంపిక చేయాలని, అధికారులను తరలించారు. ఐడీటీఆర్లో ఎంపికైన అభ్యర్థులకు ఉచిత రెసిడెన్షియల్ శిక్షణతో పాటు జపాన్ భాషలో శిక్షణ అందిస్తారని తెలిపారు. శిక్షణ పూర్తి చేసిన వారికి జపాన్లో డ్రైవర్ ఉద్యోగాలు లభించే అవకాశం ఉందని, నెలకు సుమారు రూ.80వేల నుంచి రూ.లక్ష వరకు వేతనం పొందవచ్చని పేర్కొన్నారు. ఇతర వివరాల కోసం ఐడీటీఆర్ ప్రిన్సిపాల్ 94421 25075 నంబర్లో సంప్రదించాలని సూచించారు. ఈ కార్యక్రమంలో జపాన్



సంస్థ ప్రతినిధులు ఓసీ బుచి, రాజు కుమార్ తదితరులు పాల్గొన్నారు.

విద్యార్థులకు ఏకరూప దుస్తుల పంపిణీ

ఉద్యమ కెరటం, డోంగ్గి: మండలంలోని ఎంభూరా గ్రామంలో గల ప్రభుత్వ పాఠశాలలో గురువారం విద్యార్థులకు ప్రభుత్వం అందించిన ఏకరూప దుస్తుల పంపిణీ కార్యక్రమాన్ని నిర్వహించారు. గ్రామ సర్పంచ్ యునుస్ పటేల్ ఆధ్వర్యంలో తెలుగు, ఉర్దూ మీడియం విద్యార్థులకు నూతన యూనిఫాంలను అందజేశారు. ప్రభుత్వం అందిస్తున్న యూనిఫాంలను అందజేయడంతో విద్యార్థులు, తల్లిదండ్రులు సంతోషం వ్యక్తం చేశారు. ఈ సందర్భంగా సర్పంచ్ మాట్లాడుతూ ప్రభుత్వ పాఠశాలల్లో

విద్యార్థులకు మెరుగైన విద్యా సౌకర్యాలతో పాటు అవసరమైన మౌలిక వసతులు కల్పించేందుకు ప్రభుత్వం కృషి చేస్తోందన్నారు. విద్యార్థులు క్రమశిక్షణతో చదువుకుని ఉన్నత లక్ష్యాలను సాధించాలని ఆకాంక్షించారు. ఉపాధ్యాయులు బోధించే పాఠాలను శ్రద్ధగా విని మంచి ఫలితాలు సాధించాలని సూచించారు. ఈ కార్యక్రమంలో పాఠశాల ప్రధానోపాధ్యాయులు, ఉపాధ్యాయులు, గ్రామ ప్రజలు, విద్యార్థులు, తల్లిదండ్రులు తదితరులు పాల్గొన్నారు.



షెడ్లు మంజూరు చేయాలని మాజీ ఎమ్మెల్యేకు వినతి



ఉద్యమ కెరటం, జైనుర్: మండలంలోని పవర్నూడ గ్రామపంచాయతీ పరిధిలోని పవర్నూడ, కాలేజూడలో హనుమాన్ ఆలయాల వద్ద షెడ్లు మంజూరు చేయాలని సర్పంచ్ తొడసం రాజేందర్ కోరారు. గురువారం గ్రామస్థులతో కలిసి మాజీ ఎమ్మెల్యే ఆత్రం సక్కుకు వినతిపత్రం అందజేశారు. ఈ సందర్భంగా సర్పంచ్ మాట్లాడుతూ ఆలయాల వద్ద భక్తులు, గ్రామస్థులు వివిధ కార్యక్రమాల సమయంలో ఇబ్బందులు ఎదుర్కొంటు

న్నారని తెలిపారు. షెడ్లు నిర్మిస్తే భక్తులతో పాటు గ్రామ ప్రజలకు ఎంతో ఉపయోగ కరంగా ఉంటాయని పేర్కొన్నారు.సానుకూలంగా స్పందించిన ఎమ్మెల్యే ఆత్రం సక్కు మాట్లాడుతూ గ్రామస్థుల సమస్యను పరిశీలించి షెడ్ల మంజూరుకు తనవంతు సహకారం అందిస్తానని హామీ ఇచ్చారు. ఈ కార్యక్రమంలో గ్రామ పటేల్ బాలెరావ్, గ్రామస్థులు గెడం బీర్నావ్, సూర్యభస్, కోవా ప్రకాష్, కోవా యాదవ్, గెడం పాండురంగ్, గెడం బాలెరావ్ తదితరులు పాల్గొన్నారు.

బీఆర్ఎస్ అసత్య ప్రచారాలు మానుకోవాలి

ఉద్యమ కెరటం, నేరడిగొండ: వెయ్యి రోజుల ప్రజాపాలనలో కాంగ్రెస్ ప్రభుత్వం అభివృద్ధి, సంక్షేమ పథకాలలో దూసుకుపోతుంటే, బీఆర్ఎస్ పార్టీ అసత్య ప్రచారాలు చేస్తూ ప్రజలను మభ్యపెట్టే ప్రయత్నం చేస్తోందని కాంగ్రెస్ నేత, బోధ వార్డు సభ్యులు పేక్ షాకిర్ అన్నారు. గురువారం ఏర్పాటు చేసిన విలేకరుల సమావేశంలో ఆయన మాట్లాడుతూ ప్రజాపాలనలో కాంగ్రెస్ ప్రభుత్వం చేసిన అభివృద్ధి, బీఆర్ఎస్ దశాబ్ద కాలంలో చేసిన అభివృద్ధిని ఒకనొరి బేరీజు వేసుకోవాలన్నారు. బీఆర్ఎస్ తన దశాబ్ద కాలంలో 6.5 లక్షల రేషన్ కార్డులు మంజూరు చేస్తే, కాంగ్రెస్ కేవలం మూడు సంవత్సరాల్లో 16.3 లక్షల రేషన్ కార్డులు పేద ప్రజలకు మంజూరు చేసిందన్నారు. పేద ప్రజల గుడిసెల్లో దీపం వెలగాలని ప్రభుత్వం 200 యూనిట్ల ఉచిత విద్యుత్ అందించడం ద్వారా ప్రతి పేద కుటుంబానికి ప్రతినెల డబ్బులు ఆదా అవుతుందని తెలిపారు. బీఆర్ఎస్ పది సంవత్సరాల కాలంలో 2.93 లక్షల ఇండ్లను టార్గెట్ పెట్టుకుని కేవలం 1.63 లక్షల ఇండ్లను మాత్రమే పూర్తి చేసిందని, కాంగ్రెస్ ప్రభుత్వం మాత్రం 4.6 లక్షల ఇండ్లను టార్గెట్ గా పెట్టుకుని నిరంతర ప్రక్రియగా ముందుకు సాగుతోందన్నారు. అసత్య ప్రచారాలతో ప్రభుత్వంలోకి రాలేరని, కాంగ్రెస్ ప్రభుత్వం చేస్తున్న అభివృద్ధిని చూసి ఓర్వలేక బీఆర్ఎస్ వింత ప్రదర్శనలు చేస్తోందని, అభివృద్ధి ప్రామాణికంగా మళ్లీ రానున్న ఐదు సంవత్సరాలు ప్రజల మద్దతు కేవలం కాంగ్రెస్ పార్టీకే ఉంటుందని అన్నారు.



విద్యార్థులకు యూనిఫామ్ ల పంపిణీ



ఉద్యమ కెరటం, తాండూర్: రాష్ట్ర ప్రభుత్వం అందిస్తున్న యూనిఫామ్ లను మండలంలోని కొత్తపల్లి గ్రామపంచాయతీ పరిధిలో గల రేపల్లెవాడ, పెగడపల్లి గ్రామాల్లోని ప్రభుత్వ పాఠశాలల్లో గురువారం కొత్తపల్లి గ్రామ సర్పంచ్ ఆకుల వెంకటేష్ పంపిణీ చేశారు. విద్యార్థులు కష్టపడి చదివి అనుకున్న లక్ష్యాలను సాధించాలని ఆకాంక్షించారు. ఈ కార్యక్రమంలో కొత్తపల్లి ఉప సర్పంచ్ కొల్లూరి సంగీత ప్రకాష్, వార్డు సభ్యులు జంబోజుల ప్రవీణ్, శేఖర్, దుర్గం శ్రీలత, పాఠశాల ఉపాధ్యాయులు, విద్యార్థులు, గ్రామస్థులు పాల్గొన్నారు.

ఎస్ఐఆర్ ప్రక్రియను వేగవంతం చేయాలి

జిల్లా అదనపు కలెక్టర్ వి.రాములు



ఉద్యమ కెరటం, తాండూర్: జిల్లాలో చేపట్టిన ఎస్ఐఆర్ ప్రక్రియను వేగవంతం చేయాలని జిల్లా అదనపు కలెక్టర్ (రెవెన్యూ) వి.రాములు అన్నారు. గురువారం జిల్లాలోని తాండూర్ తహశీల్దార్ కార్యాలయాన్ని సందర్శించి వివిధ రెవెన్యూ అంశాలపై సమీక్ష నిర్వహించారు. రాబోయే ఓపెన్ క్యాస్ ప్రాజెక్టుకు సంబంధించిన పురోగతి పనులు, రెవెన్యూ అంశాలపై సమీక్ష నిర్వహించి సంబంధిత అధికారులు చేపడుతున్న పనుల పురోగతిని పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ పనులను నిర్దిత గడువులోగా పనులను పూర్తి చేయాలని సూచించారు. ఈ కార్యక్రమంలో తాండూర్ తహశీల్దార్ యు.జ్యోత్స్న, సంబంధిత అధికారులు పాల్గొన్నారు.

జుక్కల్లో ఆహార భద్రతాధికారి తనిఖీలు

లైసెన్స్ లేకుండా వ్యాపారాలు.. అపరిశుభ్రతపై నోటీసులు

ఉద్యమ కెరటం, జుక్కల్: జుక్కల్ పట్టణంలో ఆహార భద్రతాధికారి విక్రమ్ ఆధ్వర్యంలో గురువారం కిరాణా దుకాణాలు, డిస్ట్రిబ్యూషన్ షాపులు, బేకరీలు, స్వీట్ షాపుల్లో తనిఖీలు నిర్వహించారు. ఆహార పదార్థాల నాణ్యత, పరిశుభ్రత, ఎఫ్ఎస్ఎస్ఎఫ్ఎస్ లైసెన్సులు, లేబులింగ్ నిబంధనలను పరిశీలించారు. తనిఖీల్లో పలు వ్యాపార సంస్థలు ఎఫ్ఎస్ఎస్ఎఫ్ఎస్ లైసెన్స్ లేకుండా, కొన్ని ప్యాకేజీ ఆహార పదార్థాలపై తయారీ తేదీ, ఎఫ్ఎస్ఎస్ఎఫ్ఎస్ నంబర్ వంటి వివరాలు లేకపోవడాన్ని గుర్తించారు. బేకరీల్లో అపరిశుభ్ర వాతావరణం గుర్తించడంతో నిర్వాహకులకు నోటీసులు జారీ చేశారు. ఈ సందర్భంగా ఆహార భద్రతాధికారి విక్రమ్ మాట్లాడుతూ ప్రతి ఆహార వ్యాపార సంస్థ తప్పనిసరిగా ఎఫ్ఎస్ఎస్ఎఫ్ఎస్ లైసెన్స్ పొందాలని సూచించారు. ఆహార పదార్థాల తయారీ, నిల్వ, విక్రయాల్లో పరిశుభ్రతా ప్రమాణాలు పాటించాలని తెలిపారు. రానున్న రోజుల్లో తనిఖీలను మరింత ముమ్మరం చేస్తామని స్పష్టం చేశారు.



ఎలుగుబంటు మూకుమ్మడి దాడి

తీవ్ర గాయాలపాలైన పశువుల కాపరి



ఉద్యమ కెరటం, తిర్నాళి: మండలంలోని రొంపల్లి అటవీ ప్రాంతంలో ఎలుగుబంటు ఓ వ్యక్తిపై దాడి చేసిన ఘటన చోటుచేసుకుంది. మేకలు మేపుతున్న సమయంలో ఒక్కసారిగా మూడు ఎలుగుబంటు దాడి చేయడంతో నాయకపు గూడుకు చెందిన మోడితో శంకర్ తీవ్రంగా గాయపడ్డాడు. స్థానికుల వివరాల ప్రకారం.. రొంపల్లి పంచాయతీ పరిధిలోని నాయకపుగూడ గ్రామానికి చెందిన శంకర్ సమీప అటవీ ప్రాంతంలో మేకలను మేపుతుండగా మూడు ఎలుగుబంటు అకస్మాత్తుగా అతనిపై దాడికి దిగాయి. భయాందోళనకు గురైన శంకర్ కేకలు వేయడంతో సమీపంలోని పశువుల కాపరులు, రైతులు అప్రమత్తమయ్యారు. వెంటనే అక్కడికి చేరుకుని కేకలు వేయడంతో ఎలుగుబంటు అదవిలోకి వెళ్లిపోయాయి. ఈ దాడిలో శంకర్కు తీవ్ర గాయాలయ్యాయి. స్థానికులు వెంటనే ఆయనను చెలిమల ప్రాథమిక ఆరోగ్య కేంద్రానికి తరలించి ప్రాథమిక చికిత్స అందించారు. పరిస్థితి విషమంగా ఉండటంతో మెరుగైన వైద్యం కోసం మంచిర్యాలకు తరలించారు. అటవీ ప్రాంతంలో మేకలు, పశువులను మేపేందుకు వెళ్లే వారు అప్రమత్తంగా ఉండాలని స్థానికులు కోరుతున్నారు.

మధన్ హిప్పరగాలో ఉచిత వైద్య శిబిరం



ఉద్యమ కెరటం, డోంగ్రి: మండలంలోని మధన్ హిప్పరగా గ్రామంలో డోంగ్రి ప్రాథమిక ఆరోగ్య కేంద్రం ఆధ్వర్యంలో గురువారం ఉచిత వైద్య శిబిరం నిర్వహించారు. పీహెచ్ఐ సిబ్బంది శ్రీలేఖ ఆధ్వర్యంలో జరిగిన శిబిరానికి గ్రామ స్వచ్ఛంద బాచావర్ లక్ష్మణ్ పటేల్ ముఖ్య అతిథిగా హాజరయ్యారు. శిబిరంలో గ్రామ ప్రజలకు బీపీ, షుగర్, వైరల్ జ్వరాలు, జలుబు, దగ్గు తదితర వ్యాధులకు వైద్య పరీక్షలు నిర్వహించారు. వృద్ధులు, మహిళలు, పురుషులు పెద్ద సంఖ్యలో పాల్గొని ఆరోగ్య పరీక్షలు చేయించుకున్నారు. అవసరమైన వారికి వైద్య సలహాలు అందించడంతో పాటు ఉచితంగా మందులు పంపిణీ చేశారు. కాలానుగుణంగా వచ్చే వ్యాధుల పట్ల ప్రజలు అప్రమత్తంగా ఉండాలని, పరిసరాలను పరిశుభ్రంగా ఉంచుకోవాలని వైద్య సిబ్బంది సూచించారు. అనంతరం సర్పంచ్ మాట్లాడుతూ ప్రభుత్వం అందిస్తున్న వైద్య సేవలను గ్రామ ప్రజలు సద్వినియోగం చేసుకోవాలని కోరారు. ఈ కార్యక్రమంలో పీహెచ్ఐ సిబ్బంది, ఆశా కార్యకర్తలు, గ్రామ పెద్దలు, ప్రజలు పాల్గొన్నారు.

పీజీ సీఆర్టీ కోసం ధరఖాస్తు ఆహ్వానం

ఉద్యమ కెరటం, సిర్పూర్(యు): పీజీ సీఆర్టీ ఉద్యోగం కోసం ధరఖాస్తు ఆహ్వానిస్తున్నట్లు కేజీబీఏ ప్రత్యేక అధికారి స్పష్ట ఒక ప్రకటనలో తెలిపారు. స్థానిక కేజీబీఏలో ఇంగ్లీష్ బోడించుటకు అర్హత, ఆసక్తి గల మహిళా అభ్యర్థులు ఈనెల 5వ తేదీలోగా ధరఖాస్తు చేసుకోవాలని కోరారు.

పాఠశాలలో ముందస్తుగా శ్రీకృష్ణాష్టమి వేడుకలు



ఉద్యమ కెరటం, జైసూర్: సిర్పూర్(యు) మండలంలోని పాములవాడ మండల పరిషత్ ప్రాథమిక పాఠశాలలో గురువారం ముందస్తుగా శ్రీకృష్ణ జన్మాష్టమి వేడుకలను ఘనంగా నిర్వహించారు. ప్రధానోపాధ్యాయుడు రాధోడ్ రాజేశ్వర్ ఆధ్వర్యంలో నిర్వహించిన ఈ వేడుకలో విద్యార్థులు, ఉపాధ్యాయులు ఉత్సాహంగా పాల్గొన్నారు. విద్యార్థులు శ్రీకృష్ణుడి వేషధారణలో సందడి చేశారు. శ్రీకృష్ణుడి జన్మ విశిష్టత, ఆయన బోధించిన ధర్మం, సత్యం, ధైర్యం, స్నేహం వంటి విలువలను ఉపాధ్యాయులు విద్యార్థులకు వివరించారు. ఈ సందర్భంగా పాటలు, నృత్యాలు, కొలాంలు, శ్రీకృష్ణుడి బాల్య లీలల ప్రదర్శన వంటి సాంస్కృతిక కార్యక్రమాలను ఎంతగానో ఆకట్టుకున్నారు. ఈ కార్యక్రమంలో ఉపాధ్యాయులు, విద్యార్థుల తల్లిదండ్రులు తదితరులు పాల్గొన్నారు.

కాంగ్రెస్ ప్రేణుల భారీ బైక్ ర్యాలీ

ఉద్యమ కెరటం,ఇస్రోద్: బీఆర్ఎస్ పార్టీ ప్రజా వ్యతిరేక, విద్రోహ చర్యలను నిరసిస్తూ, కేసీఆర్ వెంటనే తన ప్రతిపక్ష హోదాకు రాజీనామా చేయాలని డిమాండ్ చేస్తూ కాంగ్రెస్ పార్టీ బోర్డ్ నియోజకవర్గ ఇంచార్జ్ ఆడే గజేందర్ ఆధ్వర్యంలో ఇచ్చోడ్, సిరికొండ మండలాల్లో గురువారం కాంగ్రెస్ ప్రేణులు బైక్ ర్యాలీ నిర్వహించారు. కాంగ్రెస్ ప్రేణులు పెద్ద ఎత్తున తరలిరా వడంతో నియోజకవర్గం హస్తం నినాదాలతో మార్చొగింది. ఆడే గజేందర్ ర్యాలీని ప్రారంభించి కార్యకర్తల్లో నూతన ఉత్సాహాన్ని నింపారు. అనంతరం జరిగిన సభలో ఆయన మాట్లాడుతూ గత పదేళ్ల బీఆర్ఎస్ పాలనలో తెలంగాణను అప్పుల పాలు చేసి, ప్రజలను వంచించిన కేసీఆర్కు ప్రతిపక్ష నేతగా కొనసాగే అర్హత లేదని మండిపడ్డారు. అసెంబ్లీ రాకుండా, ప్రజా సమన్వయ పట్టించుకోకుండా కేవలం రాజకీయ ఉనికి కోసమే బీఆర్ఎస్ పార్టీ వ్యతిరేక కార్యకలాపాలకు పాల్పడుతోందని, ఇందుకు నిరసనగా కేసీఆర్ వెంటనే తన పదవికి రాజీనామా చేయాలని డిమాండ్ చేశారు. మరోవైపు ముఖ్యమంత్రి రేపంతో రెడ్డి నాయకత్వంలోని కాంగ్రెస్ ప్రజా ప్రభుత్వం తెలంగాణను ప్రగతి పథంలో నడి

పిస్తోందని కొనియాడారు. ఇచ్చిన మాట ప్రకారం ఆరు గ్యారంటీలను అమలు చేస్తూ, రైతన్నలకు రుణమాఫీ అందిస్తూ, నిరుద్యోగులకు ఉద్యోగ అవకాశాలు కల్పిస్తూ రేపంతో రెడ్డి గారు ఆదర్శపంత్తమైన పాలన అందిస్తున్నారని స్పష్టం చేశారు. కేసీఆర్ ప్రభుత్వ వైఫల్యాలను, అవినీతిని గడపగ గడపకూ ఎండగట్టాలని ఆయన పిలుపు నిచ్చారు. ఈ బైక్ ర్యాలీ ఇచ్చోడ్, సిరికొండ మండల కేంద్రాల గుండా సాగుతుండగా స్థానిక ప్రజలు, కాంగ్రెస్ నాయకులకు ఘనస్వాగతం పలికారు. ఈ కార్యక్రమంలో ఇచ్చోడ్ మండల కాంగ్రెస్ పార్టీ అధ్యక్షుడు కల్లెం నారాయణరెడ్డి, సిరికొండ మండల అధ్యక్షుడు కంచం లక్ష్మణ్, జిల్లా అధికార ప్రతినిధి కొమరం కోటేశ్వర్, జిల్లా ఉపాధ్యక్షులు మాధవ్ పటేల్, జిల్లా సెక్రటరీ బద్దం పురుషోత్తం రెడ్డి, ఏఎస్సీ వైస్ చైర్మన్ చవాన్ శేషారావు, బోర్డ్ నియోజకవర్గ మైనార్టీ చైర్మన్ మహమ్మద్ ముస్తఫా, ముఖ్య(కె) సర్పంచ్ జైపాల్ కోకాస్ మన్సూర్ సర్పంచ్ షేక్ షమీమ్ యూసుఫ్, సిరిచెల్ల సర్పంచ్ కాలా రవి, మాదాపూర్ సర్పంచ్ ఇమాన్ పాదుల్లా, సుంకిడి సర్పంచ్ గణపతి, ఉప సర్పంచ్ రాజు, మాజీ మండల అధ్యక్షుడు షేక్ ఇమామ్, మైనారిటీ చైర్మన్ రంజన్,



మాజీ ఎంపిటిసి ఎండి జాహీద్, మాజీ జిల్లా జనరల్ సెక్రటరీ జి భీమ్ రెడ్డి, చోలే ప్రభాకర్, పట్ల గోవర్ధన్, మజిద్ ఖాన్ సిరిచెల్ల ఉపసర్పంచ్ షేక్ అజీమ్, కోకాస్ మన్సూర్ ఉపసర్పంచ్ విష్ణు, పట్ల గోవర్ధన్, ఎస్సీ సెల్ మండల అధ్యక్షులు నైతం నాగరాజు, సీనియర్ నాయకులు ఈశ్వర్, ఐఎన్టీయూసీ మాజీ బోర్డ్ అసెంబ్లీ అధికార ప్రతినిధి ఎండి

సద్దాం, సదానందం, ప్రవీణ్ పటేల్, మధుకర్, వెంకట్ రెడ్డి, రమణారెడ్డి, షేక్ జహీర్, రషీద్, సంజీవ్, సందీప్, రాజు, జాదో మాధవ్, షేక్ సిద్దిక్, కిషన్ పటేల్, ఏఎస్సీ డైరెక్టర్ ప్రకాష్, రామారావు, ఎస్సీ సెల్ గైడ్ రాజు, రాజు, షేక్ నదిక్, అబ్దుల్ రషీద్, షేక్ వహీద్, లక్ష్మణ్, షేక్ మంజుల్ అధ్యక్షులు మునేశ్వర్ కొటేష్, మాజీ బోర్డ్ అసెంబ్లీ అధికార ప్రతినిధి ఎండి

కాంగ్రెస్ వెయ్యి రోజుల పాలనపై జైనూర్లో సంబరాలు

ఉద్యమ కెరటం, జైసూర్: కాంగ్రెస్ ప్రభుత్వం వెయ్యి రోజుల ప్రజాపాలనను పూర్తి చేసుకున్న సందర్భంగా జైసూర్లో మండల కాంగ్రెస్ ఆధ్వర్యంలో గురువారం సంబరాలు నిర్వహించారు. ఈ సందర్భంగా మండల కాంగ్రెస్ అధ్యక్షుడు షేక్ రషీద్, జిల్లా ప్రధాన కార్యదర్శి షేక్ అబ్దుల్ ముఖ్మీద్ మాట్లాడుతూ బీఆర్ఎస్ పదేళ్ల పాలనపై తీవ్ర విమర్శలు చేశారు. బీఆర్ఎస్ చేపడుతున్న నిరసనల ప్రజా సంక్షేమం కోసం కాదని, పార్టీ ఉనికిని కాపాడుకునేందుకేనని విమర్శించారు. కేసీఆర్ పదేళ్ల పాలనలో నబ్బంద వర్గాలకు చేసిందేమీ లేదని, హామీలు ఇచ్చి ప్రజలను మభ్యపెట్టారని అన్నారు.



కాంగ్రెస్ ప్రభుత్వం అధికారంలోకి వచ్చిన తర్వాత ఇందిరమ్మ ఇళ్లు, రేషన్ కార్డులు, పింఛన్లు, సన్నబియ్యం, ఇంటిగ్రేటెడ్ పాఠశాలలు, ప్రభుత్వ ఉద్యోగాల భర్తీ,

మహిళలకు ఉచిత బస్సు ప్రయాణం, వడ్డీలేని రుణాలు వంటి సంక్షేమ కార్యక్రమాలను అమలు చేస్తోందని తెలిపారు. పేదల సంక్షేమం, అభివృద్ధికి ప్రభుత్వం ప్రాధాన్యత ఇస్తోందన్నారు. వైఎస్ రాజశేఖరెడ్డి హయాంలో ఇందిరమ్మ ఇళ్లు ఇచ్చినట్లే, ప్రస్తుత రేపంతో రెడ్డి ప్రభుత్వం కూడా పేదల సొంతింటి కలను నెరవేరుస్తోందని అన్నారు. ఈ కార్యక్రమంలో సర్పంచులు కనక ప్రతిభ, ఉయ్యక చందన్, ఉయ్యక చందు, రాధోద్ రాందాస్, అత్రం భుజంగ్ రావు, ఉప సర్పంచ్ సజ్జద్, జిల్లా కార్యదర్శ సభ్యుడు పెందూర్ ప్రకాష్, కాంగ్రెస్ సీనియర్ నాయకులు గెడం గోపీచంద్, మెసం అంబాజీ, కనక గంగారాం, హైమద్ ఖాన్, షేక్ రహీం, డాక్ట్రే సుభాష్, కోవా సిద్ధు, షేక్ ఇస్లాం, పెందూర్ లక్ష్మణ్ పటేల్ తదితరులు పాల్గొన్నారు.

కిష్టారం అంగన్వాడీ కేంద్రంలో కలుషిత ఆహారం

బడుగురు చిన్నారులకు అస్వస్థత

ఉద్యమ కెరటం, సత్తుపల్లి: ఖమ్మం జిల్లా సత్తుపల్లి మండలం కిష్టారం గ్రామంలోని అంగన్వాడీ కేంద్రంలో కలుషిత ఆహారం తిని బడుగురు చిన్నారులు అస్వస్థతకు గురైన ఘటన కలకలం రేపుతోంది. స్థానికుల వివరాల ప్రకారం.. అంగన్వాడీ కేంద్రంలో వండిన పప్పులో గన్నేరు ఆకులు పడినట్లు ఆరోపణలు ఉన్నాయి. ఆహారం తిన్న అనంతరం బడుగురు చిన్నారులకు అనారోగ్య సమస్యలు తలెత్తినట్లు సమాచారం. అస్వస్థతకు గురైన చిన్నారులను కుటుంబ సభ్యులు సత్తుపల్లి ప్రభుత్వ ఆసుపత్రికి తరలించారు. అక్కడ మూడు రోజుల పాటు చికిత్స అందించిన అనంతరం మెరుగైన వైద్యం కోసం ఖమ్మంలోని ఆసుపత్రికి తరలించినట్లు చిన్నారుల తల్లిదండ్రులు తెలిపారు. ప్రస్తుతం చిన్నారుల ఆరోగ్య

పరిస్థితిపై కుటుంబ సభ్యులు ఆందోళన వ్యక్తం చేస్తున్నారు. ఈ ఘటనతో అంగన్వాడీ కేంద్రాల్లో చిన్నారులకు అందించే ఆహార నాణ్యతపై ప్రశ్నలు తలెత్తుతున్నాయి. ఆహారం తయారీ, నిల్వ, పంపిణీ విషయంలో అధికారులు నిరంతరం పర్యవేక్షణ చేపట్టాలని స్థానికులు కోరుతున్నారు. కిష్టారం అంగన్వాడీ కేంద్రంలో జరిగిన ఘటనపై అధికారులు వెంటనే స్పందించి, ఆహారం కలుషితం కావడానికి గల కారణాలపై పూర్తిస్థాయి విచారణ చేపట్టాలని తల్లిదండ్రులు డిమాండ్ చేస్తున్నారు. బాధులపై తగిన చర్యలు తీసుకోవడంతో పాటు భవిష్యత్తులో ఇలాంటి



ఘటనలు పునరావృతం కాకుండా కఠిన చర్యలు చేపట్టాలని వారు కోరుతున్నారు.

శిరీష మృతికి బాధ్యులను కఠినంగా శిక్షించాలి

ఉద్యమ కెరటం, సత్తుపల్లి: గిరిజన యువతి ఓ.కె శిరీష మృతికి బాధ్యులను గుర్తించి, సమగ్ర విచారణ జరిపి కఠినంగా శిక్షించాలని అఖిల భారత ప్రజాతంత్ర మహిళా సంఘం (ఐదా) సత్తుపల్లి మండల కార్యదర్శి జాజిరి జ్యోతి ప్రభుత్వాన్ని డిమాండ్ చేశారు. గురువారం సత్తుపల్లి మండలంలోని సిద్ధారం గ్రామంలోని నిర్వహించిన ఐదా సమావేశంలో ఆమె మాట్లాడారు. భద్రాద్రి కొత్తగూడెం జిల్లా ములకలపల్లి మండలం చౌటుగూడెం గ్రామానికి చెందిన శిరీష హైదరాబాద్ తుక్కుగూడలోని ఓ ప్రైవేట్ ఆసుపత్రిలో నర్సుగా పనిచేస్తున్న సమయంలో



మృతి చెందిన ఘటన తీవ్ర దిగ్భ్రాంతికి గురిచేసిందన్నారు. శిరీషపై అత్యాచారం చేసి హత్య చేశారనే ఆరోపణలు ఉన్న నేపథ్యంలో పోలీసులు అన్ని కోణాల్లో దర్యాప్తు చేపట్టి వాస్తవాలను వెలుగులోకి తీసుకురావాలని కోరారు. మహిళలపై జరుగుతున్న అత్యాచారాలు, హత్యలు, వేధింపులను అరికట్టేందుకు ప్రభుత్వం కఠిన చర్యలు తీసుకోవాలని డిమాండ్ చేశారు. మహిళలకు పూర్తి భద్రత కల్పించేలా ప్రత్యేక చర్యలు చేపట్టాలని, నేరాలకు పాల్పడే వారిపై కఠినంగా వ్యవహరించాలని కోరారు. శిరీష కుటుంబానికి ప్రభుత్వం తక్షణమే పరిహారం అందించాలని, కుటుంబంలో ఒకరికి ప్రభుత్వ ఉద్యోగం కల్పించాలని డిమాండ్ చేశారు.

సర్పంచ్ రావూరి జయరావుకు మట్టా దయానంద్ నివాళి

ఉద్యమ కెరటం, సత్తుపల్లి: ఖమ్మం జిల్లా వేంసూరు మండలం అడసర్లపాడు గ్రామ సర్పంచ్ రావూరి జయరావు అనారోగ్యంతో మృతిచెందారు. విషయం తెలుసుకున్న రాష్ట్ర కాంగ్రెస్ నాయకులు డాక్టర్ మట్టా దయానంద్ విజయ్యూమార్ గురువారం అడసర్లపాడు గ్రామానికి చేరుకుని జయరావు పార్శ్వదేహాన్ని సందర్శించారు. పూలమాల వేసి నివాళులర్పించారు. అనంతరం జయరావు కుటుంబ సభ్యులను పరామర్శించి వారికి ప్రగాఢ సానుభూతి

తెలిపారు. జయరావు మృతి గ్రామానికి, కాంగ్రెస్ పార్టీకి తీరని లోటని పేర్కొన్నారు. ఈ విషాద సమయంలో కుటుంబ సభ్యులకు మనోధైర్యం కలగాలని ఆకాంక్షించారు. ఈ కార్యక్రమంలో వేంసూరు మండల కాంగ్రెస్ పార్టీ అధ్యక్షుడు కాసర చంద్రశేఖరెడ్డి, మండల కాంగ్రెస్ నాయకులు, అడసర్లపాడు గ్రామ కాంగ్రెస్ నాయకులు, కార్యకర్తలు, వివిధ గ్రామాల సర్పంచులు తదితరులు పాల్గొన్నారు.



అర్జులందరికీ ఇందిరమ్మ ఇళ్లు

- ఇంటి నిర్మాణ పనులు వేగంగా పూర్తి చేసుకోవాలి
- ప్రభుత్వ విప్, వేములవాడ ఎమ్మెల్యే ఆది శ్రీనివాస్



ఉపాధి, వివిధ వృత్తుల వారికి పనులు, వ్యాపారులకు లావాదేవీలు పెరుగుతున్నాయని పేర్కొన్నారు. జిల్లాలో ఇందిరమ్మ ఇళ్ల నిర్మాణ పనులు ముమ్మరంగా కొనసాగుతున్నాయని తెలిపారు. ప్రభుత్వం సంక్షేమ, అభివృద్ధి కార్యక్రమాలను వేగంగా అమలు చేస్తోందని, 200 యూనిట్ల ఉచిత విద్యుత్, రైతులకు ఉచిత విద్యుత్, మహిళలకు ఉచిత ఆర్టీసీ ప్రయాణం, రైతు రుణమాఫీ, కొత్త రేషన్ కార్డుల జారీ వంటి పథకాలను అమలు చేస్తున్నామని వివరించారు. ఇందిరమ్మ ఇళ్ల మంజూరు పత్రాలు పొందిన లబ్ధిదారులు నిర్మాణ పనులను వేగంగా పూర్తి చేసుకోవాలని సూచించారు. జిల్లా కలెక్టర్ గరిమ



అగ్రవారే మాట్లాడుతూ సొంత ఇల్లు నిర్మించుకోవడం ప్రతి ఒక్కరి కల అని అన్నారు. ఇందిరమ్మ ఇళ్ల లబ్ధిదారులు ప్రభుత్వం నిర్దేశించిన విస్తీర్ణంలో వెంటనే నిర్మాణ పనులు ప్రారంభించాలని సూచించారు. ప్రతి మండల కేంద్రంలో ఏర్పాటు చేసిన మోడల్ హౌస్ను తప్పనిసరిగా సందర్శించి,

ప్రభుత్వం అందించే రూ.5 లక్షల ఆర్థిక సహాయంతో ఇళ్లను పూర్తి చేసుకోవాలని కోరారు. రెండో విడతలో ప్రతి నియోజకవర్గానికి 2వేల ఇళ్ల చొప్పున మంజూరు చేసినట్లు తెలిపారు. ఈ కార్యక్రమంలో జిల్లా గ్రంథాలయ సంస్థ చైర్మన్ నాగుల సత్యనారాయణ గౌడ్, మున్సిపల్ చైర్మన్లు

జిందం కళ, పుల్లం రాజు, మార్కెట్ కమిటీ చైర్మన్లు, హౌసింగ్ పీడీ వెంకట మాధవరావు, సిరిసిల్ల ఆర్డీఓ శ్రీధర్ రాజు, తహసీల్దార్ మహేష్, కొన్నిలద్దు, సర్పంచులు, ఇందిరమ్మ కమిటీ సభ్యులు, అధికారులు, లబ్ధిదారులు తదితరులు పాల్గొన్నారు.



ఆదివాసీ కాంగ్రెస్కు పటిష్ట నాయకత్వం అవసరం

ఉద్యమ కేరటం, జైసూర్: ఆదివాసీ కాంగ్రెస్కు క్షేత్రస్థాయి నుంచి బలోపేతం చేసేందుకు సమర్థవంతమైన నాయకత్వం అవసరమని ఆదివాసీ కాంగ్రెస్ జిల్లా పరిశీలకుడు, జైసూర్ ఎంపీ చైర్మన్ కుడ్మేత విశ్వనాథ్రావు అన్నారు. జిల్లా అధ్యక్షుల నియామక ప్రక్రియలో భాగంగా గురువారం పెద్దపల్లి జిల్లా కాంగ్రెస్ అధ్యక్షుడు, రామగుండం ఎమ్మెల్యే మక్కాన్నింగ్ రాజాకూర్ను మర్యాదపూర్వకంగా కలిశారు. ఈ సందర్భంగా జిల్లా అధ్యక్షుల నియామక ప్రక్రియపై జరుపుకున్న నాయకులు చర్చించారు. ఆదివాసీ కాంగ్రెస్కు గ్రామస్థాయి నుంచి బలోపేతం చేయడం, పార్టీ కార్యక్రమాలను ప్రజల్లోకి విస్తరించడం, ఆదివాసీ నాయకులు, కార్యకర్తలను పార్టీకి మరింత చేరువ చేయడంపై సమాలో

చనలు జరిపారు. అర్హత, పార్టీ పట్ల నిబద్ధత, ప్రజలతో మంచి అనుబంధం ఉన్న నాయకులను జిల్లా అధ్యక్షులుగా ఎంపిక చేయాలని నిర్ణయించారు. అర్హతైన నాయకుల పేర్లను పరిశీలించి జిల్లాల వారీగా రాష్ట్ర పార్టీ నాయకత్వానికి పంపించాలని కుడ్మేత విశ్వనాథ్రావు సూచించారు. కాంగ్రెస్ ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజల్లోకి తీసుకెళ్లడంతో పాటు ఆదివాసీల సమస్యలను ప్రభుత్వం దృష్టికి తీసుకెళ్లే నాయకత్వాన్ని ఎంపిక చేయాలని పేర్కొన్నారు. పార్టీ అధిష్టానం ఆదేశాలకు అనుగుణంగా పనిచేస్తూ ఆదివాసీ కాంగ్రెస్కు మరింత బలోపేతం చేసేందుకు కృషి చేస్తామని తెలిపారు.





ఘోర ఓటమి భారత్‌పై పాక్ అక్కసు!

ఇంగ్లాండ్ చేతిలో వరుసగా రెండు టెస్టుల్లో పరాజయం

పాక్ క్రికెట్ బోర్డుపై మాజీ ఆటగాళ్ల విమర్శలు

జట్టు ప్రదర్శనను సమర్థించిన మోసిన నఖ్వీ

చిన్న జట్ల చేతిలో పెద్ద జట్ల ఓటముల ప్రస్తావన

భారత్ ఓటమిని పరోక్షంగా గుర్తుచేశారంటున్న విశ్లేషకులు

ఢిల్లీ, సెప్టెంబర్ 2 : ఇంగ్లాండ్ చేతిలో వరుసగా రెండు టెస్టుల్లో ఘోర పరాజయాలు ఎదురైనా పాకిస్తాన్ క్రికెట్ బోర్డు చీఫ్ మోసిన నఖ్వీ తమ జట్టు ప్రదర్శనను సమర్థించుకున్నారు. పాక్ క్రికెట్ పతనానికి బోర్డు వ్యవహారశైలే కారణమంటూ ఆ దేశ మాజీ క్రికెటర్లు విమర్శలు గుప్పిస్తున్న వేళ.. ఇటీవల చిన్న జట్ల చేతిలో పెద్ద జట్టు కూడా ఓడిపోయాయని నఖ్వీ వ్యాఖ్యానించడం చర్చనీయాంశమైంది. “ఇటీవల చిన్న జట్ల చేతిలో పెద్ద జట్టు ఓడిపోయాయి. అంతమాత్రాన అక్కడ క్రికెట్ ముగిసిపోయిందా?” అని నఖ్వీ ప్రశ్నించారు. జట్టుకు అవసరమైన ఆటగాళ్లను కచ్చితంగా ఎంపిక చేస్తామని చెప్పారు. ఆటగాళ్లు ఆశించిన స్థాయిలో రాణించకపోతే బోర్డు మాత్రం ఏం చేయగలదని ప్రశ్నించారు. తమకు ప్రతి మ్యాచ్, ప్రతి సిరీస్ ముఖ్యమేనని పేర్కొన్నారు. ఇంగ్లాండ్‌తో రెండు టెస్టుల్లో ఓటమిని తేలిగ్గా తీసుకోవడం లేదని నఖ్వీ స్పష్టం చేశారు. వన్డేలు, టీ20ల్లో సాధించిన పురోగతిని టెస్టుల్లోనూ కొనసాగిస్తామని విశ్వాసం వ్యక్తం చేశారు. విమర్శలకు తాను ఎప్పుడూ భయపడలేదని, ఇకముందూ భయపడబోనని చెప్పారు.

ర్యాంకింగ్స్ చూపిస్తున్న నఖ్వీ

తాను పీసీబీ చీఫ్‌గా బాధ్యతలు చేపట్టిన తర్వాత పాకిస్తాన్ క్రికెట్ నాశనమైందంటున్న వారు గత ర్యాంకింగ్స్‌ను కూడా చూడాలని నఖ్వీ సూచించారు. వన్డేల్లో ఎనిమిదో స్థానం నుంచి ఐదో స్థానానికి, టీ20ల్లో తొమ్మిదో స్థానం నుంచి ఆరో స్థానానికి జట్టు చేరిందని పేర్కొన్నారు. ఈ పురోగతిని కూడా పరిగణనలోకి తీసుకోవాలని అన్నారు. అయితే చిన్న జట్ల చేతిలో పెద్ద జట్టు ఓడిన విషయాన్ని నఖ్వీ ప్రస్తావించడం వెనుక భారత్, దక్షిణాఫ్రికా ఇటీవల ఎదుర్కొన్న పరాజయాలను ఉద్దేశించి ఉండొచ్చని క్రికెట్ పర్సాల్లో చర్చ సాగుతోంది. పాకిస్తాన్ జట్టు వైఫల్యాలపై దృష్టి పెట్టకుండా ఇతర జట్ల ఓటములను ఉ దాహరణగా చూపడం ఎంతవరకు సమంజసమన్న విమర్శలూ వినిపిస్తున్నాయి. వరుస టెస్టు పరాజయాలతో పాక్ క్రికెట్‌పై సాంత దేశంలోనే విమర్శలు వెల్లువెత్తుతున్న సమయంలో నఖ్వీ చేసిన వ్యాఖ్యలు ఇప్పుడు మరో వివాదానికి తెరతీశాయి.

నీరజ్ స్థానంలో 24 ఏళ్ల ‘బడిసె వీరుడు’!

ఆసియా క్రీడలకు యశ్వీర్ సింగ్ ఎంపిక
గాయంతో మెగా టోర్నీకి నీరజ్ దూరం



న్యూఢిల్లీ, సెప్టెంబర్ 3: ప్రతిష్టాత్మక ఆసియా క్రీడల్లో భారత జావెలిన్ త్రో విభాగంలో కీలక మార్పు చోటుచేసుకుంది. గాయం కారణంగా ఒలింపిక్ విజేత నీరజ్ చోప్రా ఈ మెగా టోర్నీకి దూరం కావడంతో అతడి స్థానంలో 24 ఏళ్ల యశ్వీర్ సింగ్‌కు అవకాశం దక్కింది. ఇటీవల కామన్వెల్త్ క్రీడల్లో కాంస్య పతకంతో మెరిసిన యశ్వీర్‌ను భారత అథ్లెటిక్స్ జట్టులోకి తీసుకున్నట్లు అథ్లెటిక్స్ సమాఖ్య గురువారం వెల్లడించింది. గత కొంతకాలంగా అంతర్జాతీయ జావెలిన్ త్రోలో భారత్‌కు పతకాల పంట పండిస్తున్న నీరజ్ చోప్రా ఈసారి ఆసియా క్రీడల్లో కనిపించడు. కాబి మదమకు గాయం కారణంగా అతడు పోటీలకు అందుబాటులో ఉండటం లేదు. దీంతో నీరజ్ స్థానాన్ని భర్తీ చేసే అవకాశం యువ జావెలిన్ త్రోయర్ యశ్వీర్ సింగ్‌ను వరించింది. యశ్వీర్ ఇటీవల కామన్వెల్త్ క్రీడల్లో 85.41 మీటర్ల దూరం ఈటెను విసిరి కాంస్య పతకం సాధించాడు. ఆ ప్రదర్శనతో అందరి దృష్టిని ఆకర్షించిన ఈ 24 ఏళ్ల యువ అథ్లెట్ ఇప్పుడు ఆసియా వేదికపై భారత్‌కు మరో పతకం అందించాలనే పట్టుదలతో ఉ న్నాడు. జావెలిన్ త్రోలో భారత్ తరపున యశ్వీర్‌తో పాటు రోహిత్ యాదవ్ కూడా బరిలోకి దిగున్నారు. ఇద్దరూ కలిసి పతక వేట సాగించనున్నారు. అయితే వారికి శ్రీలంకకు చెందిన రుమేష్ తరంగ పలిరగేతో పాటు పాకిస్తాన్ స్టార్ జావెలిన్ త్రోయర్ అర్షద్ నదీమ్ నుంచి గట్టి పోటీ ఎదురయ్యే అవకాశం ఉంది. నీరజ్ చోప్రా లేని లోటును యువ అథ్లెట్లు ఎంతవరకు భర్తీ చేస్తారన్నది ఆసక్తికరంగా మారింది.

కెప్టెన్ సంచలనం.. 5 పరుగులకే 7 ఐకెట్లు!

- హ్యట్రిక్‌తో చమరి అటపట్టు విధ్వంసం
- ఇండోనేషియాపై శ్రీలంక 75 పరుగుల ఘన విజయం
- మహిళల టీ20ల్లో శ్రీలంక తరపున తొలి హ్యట్రిక్
- 49 పరుగులకే కుప్పకూలిన ఇండోనేషియా
- అర్ధ సెంచరితో ఆదుకున్న నీలాక్షిక సిల్వా

క్రీడా విభాగం: మహిళల ఆసియా కప్‌లో శ్రీలంక కెప్టెన్ చమరి అటపట్టు బంతితో సంచలనం సృష్టించింది. కేవలం 5 పరుగులిచ్చి ఏకంగా 7 వికెట్లు పడగొట్టడంతో పాటు హ్యట్రిక్ సాధించి ఇండోనేషియా బ్యాటింగ్‌ను కకావికలం చేసింది. ఫలితంగా బుధవారం జరిగిన మ్యాచ్‌లో శ్రీలంక 75 పరుగుల భారీ తేడాతో ఇండోనేషియాను చిత్తు చేసింది. టాస్ గెలిచిన ఇండోనేషియా తొలుత బౌలింగ్ ఎంచుకుంది. ఆరంభం నుంచే ఆ జట్టు బౌలర్లు శ్రీలంక బ్యాటర్లను ఇబ్బంది పెట్టారు. రెండో ఓవర్లోనే ఇమేషా దులాసీని పెవిలియన్‌కు పంపించారు. ఆ తర్వాత స్మిత్తర్లు వరుసగా వికెట్లు పడగొట్టడంతో శ్రీలంక ఒక దశలో 36 పరుగులకే నాలుగు వికెట్లు కోల్పోయింది. 68 పరుగుల వద్ద ఆరో వికెట్ కూడా పడడంతో స్వల్ప స్కోర్లకే పరిమితమయ్యేలా కనిపించింది. ఈ దశలో నీలాక్షిక సిల్వా జట్టును ఆదుకుంది. ఆరంభంలో ఎంతో ఓపికగా ఆడిన ఆమె చివరి ఓవర్లో వేగం పెంచింది. సిక్సర్‌తో అర్ధ సెంచరీ పూర్తి చేసుకుంది. టీ20 అంతర్జాతీయ క్రికెట్‌లో ఆమెకు ఇది మూడో అర్ధ సెంచరీ. సిల్వా 50 పరుగులతో రాణించడంతో శ్రీలంక నిర్ణీత 20 ఓవర్లలో ఏడు వికెట్లకు 124 పరుగులు చేసింది.



అటపట్టు స్పిన్‌కు విలవిల

125 పరుగుల లక్ష్యంతో బరిలోకి దిగిన ఇండోనేషియాకు అటపట్టు చుక్కలు చూపించింది. ఓపెనర్ పాంగెస్టుటిని ఔట్ చేసిన ఆమె ఆ తర్వాత వరుసగా వికెట్లు పడగొడుతూ ప్రత్యర్థి బ్యాటింగ్ వెన్నువిరిచింది. పది ఓవర్లు ముగిసేసరికే ఇండోనేషియా 29 పరుగులకు ఐదు వికెట్లు కోల్పోయింది. శ్రీలంక బౌలర్ల కట్టుదిట్టమైన బౌలింగ్‌తో ఇండోనేషియా బ్యాటర్లు పరుగుల కోసం తీవ్రంగా ఇబ్బంది పడ్డారు. రెండో ఓవర్ నుంచి 15వ ఓవర్ వరకు వారి బ్యాట్ నుంచి ఒక్క బౌండరీ మాత్రమే రావడం శ్రీలంక ఆధిపత్యానికి అద్దం పట్టింది.

వరుసగా మూడు.. చరిత్రలో తొలి హ్యట్రిక్

చివర్లో అటపట్టు మరింత చెలరేగింది. అరియాని,

మాయ్‌ప్రియాని, పరమితిని వరుస బంతుల్లో ఔట్ చేసి హ్యట్రిక్ నమోదు చేసింది. మహిళల టీ20 అంతర్జాతీయ క్రికెట్‌లో శ్రీలంక తరపున ఇదే తొలి హ్యట్రిక్‌గా నిలిచింది. అంతర్జాతీయ క్రికెట్‌లో అటపట్టుకు ఇదే తొలి ఐదు వికెట్లు ప్రదర్శన కూడా కావడం విశేషం. చివరకు ఇండోనేషియా 18.3 ఓవర్లలో 49 పరుగులకే ఆటొటైంది. అటపట్టు కేవలం 5 పరుగులిచ్చి ఏడు వికెట్లు పడగొట్టి కెరీర్ అత్యుత్తమ గణాంకాలను నమోదు చేసింది. మహిళల టీ20ల్లో శ్రీలంక తరపున అత్యుత్తమ బౌలింగ్ ప్రదర్శనగా ఇది నిలిచింది. సంక్షిప్త స్కోర్లు: శ్రీలంక 20 ఓవర్లలో 124/7 (నీలాక్షిక సిల్వా 50, సంజన కవీందీ 15; డేవి 3/23, మాయ్‌ప్రియాని 2/19). ఇండోనేషియా 18.3 ఓవర్లలో 49 ఆటొట్ (సువాందేవి 12, పాంగెస్టుటి 10; చమరి అటపట్టు 7/5, కుమారి 1/3). శ్రీలంక 75 పరుగుల తేడాతో విజయం.

బీసీసీఐ కీలక భేటీ.. లక్ష్యా్కు అదిరే ఛాన్స్!

టీమిండియా ప్రదర్శనపై ఉన్నతస్థాయి సమీక్ష
గంభీర్, గిల్, అయ్యర్‌తో బోర్డు పెద్దల చర్చలు

న్యూజిలాండ్ పర్యటనపై ప్రత్యేక దృష్టి

రోహిత్ వన్డే భవిష్యత్తుపైనా చర్చ

ఆసియా క్రీడలకు భారత కోచ్‌గా లక్ష్య్

ముంబై, సెప్టెంబర్ 3: భారత క్రికెట్ జట్టు భవిష్యత్ కార్యాచరణపై బీసీసీఐ కీలక సమీక్ష నిర్వహించింది. ముంబైలోని బీసీసీఐ ప్రధాన కార్యాలయంలో జరిగిన ఈ ఉన్నతస్థాయి సమావేశంలో టీమిండియా ప్రధాన కోచ్ గౌతమ్ గంభీర్, కెప్టెన్ శుభేమన్ గిల్, శ్రేయస్ అయ్యర్‌తో పాటు సెంటర్ ఆఫ్ ఎక్సలెన్స్ అధిపతి వీవీఎస్ లక్ష్మణ్ పాల్గొన్నారు. వ్యక్తిగత కారణాలతో చీఫ్ సెలెక్షర్ అజిత్ అగార్వల్ సమావేశానికి హాజరుకాలేదు. బీసీసీఐ అధ్యక్షుడు మిథున్ మన్వాస్, కార్యదర్శి దేవజిత్ సైకియా, కోశాధికారి ప్రభాకర్ సింగ్ భాటియా, తాత్కాలిక సీఈఓ హేమాంగ్ అమీన్ సమావేశంలో పాల్గొన్నారు. ఈ ఏడాది చివర్లో జరగనున్న న్యూజిలాండ్ పర్యటనతో పాటు వచ్చే ఏడాది వన్డే ప్రపంచకప్ సన్నాహాల నేపథ్యంలో ఈ భేటీకి ప్రాధాన్యం ఏర్పడింది. ఇటీవల బర్మాండ్, ఇంగ్లాండ్‌తో జరిగిన పరిమిత ఓవర్ల సిరీస్‌లలో భారత జట్టు ప్రదర్శన, ఆటగాళ్ల ఫిట్‌నెస్, భవిష్యత్ ప్రణాళికలపై ప్రధానంగా చర్చించినట్లు సమాచారం. ఇంగ్లాండ్, బర్మాండ్ పర్యటనల్లో ఆడిన ఆరు టీ20ల్లో భారత్ ఒక్క విజయమూ సాధించకపోవడంపైనా సమీక్షించినట్లు తెలుస్తోంది. ప్రపంచ టెస్టు ఛాంపియన్‌షిప్ మొత్తం పట్టికలో భారత్ ప్రస్తుతం ఐదో స్థానంలో ఉన్న నేపథ్యంలో న్యూజిలాండ్‌తో జరగనున్న అన్ని ఫార్మాట్ల సిరీస్‌పైనా ప్రత్యేకంగా



చర్చించారు. ఈ పర్యటనలో ఐదు టీ20లు, ఐదు వన్డేలు, రెండు టెస్టులు జరగనున్నాయి. ఆటగాళ్ల పనిభారం నియంత్రణతో పాటు కీలక ఆటగాళ్లకు ప్రత్యామ్నాయాలను సిద్ధం చేసుకోవడంపై కోచ్‌గి బృందం స్పష్టమైన ప్రణాళికతో ముందుకెళ్లాలని బోర్డు భావిస్తున్నట్లు సమాచారం.

రోహిత్ భవిష్యత్తుపైనా చర్చ?

సీనియర్ బ్యాటర్ రోహిత్ శర్మ వన్డే భవిష్యత్తు కూడా సమావేశంలో చర్చకు వచ్చినట్లు తెలుస్తోంది. రోహిత్ రిటైర్మెంట్‌పై వస్తున్న ప్రచారాన్ని బీసీసీఐ కార్యదర్శి దేవజిత్ సైకియా ఇప్పటికే ఖండించినప్పటికీ.. 2027 వన్డే

ప్రపంచకప్ ప్రణాళికల్లో ఆయన పాత్రపైనా చర్చ కొనసాగుతున్నట్లు సమాచారం.

లక్ష్యా్కు కీలక బాధ్యత

మరోవైపు వీవీఎస్ లక్ష్మణ్‌కు కీలక బాధ్యత దక్కునుంది. 2026 ఆసియా క్రీడల్లో పాల్గొనే భారత క్రికెట్ జట్టుకు ఆయన ప్రధాన కోచ్‌గా వ్యవహరించనున్నట్లు సమాచారం. లక్ష్మణ్‌తో పాటు సునీల్ జోషి, హృషీేశ్ కనిట్వర్, సుభాదీప్ ఘోష్ కోచ్‌గి బృందంలో ఉండనున్నారు. సమావేశం ముగిసిన అనంతరం గౌతమ్ గంభీర్, శుభేమన్ గిల్, శ్రేయస్ అయ్యర్, వీవీఎస్ లక్ష్మణ్ మీడియాతో మాట్లాడకుండానే అక్కడి నుంచి వెళ్లిపోయారు.

‘ఇంపాక్ట్’ వద్దు.. ఆడితే ఫుల్‌గానే!

ధోనీ ఐపీఎల్ భవిష్యత్తుపై మళ్లీ ఉత్సాహం
పూర్తి స్థాయి కీపర్‌గానే ఆడాలని నిర్ణయం

బద్రినాథ్ వ్యాఖ్యలతో కొత్త చర్చ

ఫిట్‌నెస్‌పైన భవిష్యత్తు ఆధారం

చెన్నై, సెప్టెంబర్ 3: ఐపీఎల్‌లో మహేంద్రసింగ్ ధోనీ భవిష్యత్తుపై మరోసారి ఉత్సాహం నెలకొంది. చెన్నై సూపర్ కింగ్స్ తరపున కొనసాగితే పూర్తి స్థాయి వికెట్ కీపర్-బ్యాటర్‌గానే ఆడాలని ధోనీ భావిస్తున్నారని, కేవలం ‘ఇంపాక్ట్ ప్లేయర్’ పాత్రకు ఆయన సిద్ధంగా లేరని సీఎస్సే మాజీ బ్యాటర్ సుబ్రహ్మణ్యం బద్రినాథ్ వెల్లడించారు. దీంతో 2027 ఐపీఎల్‌లో ధోనీ కొనసాగుతారా? లేక తన సుదీర్ఘ ప్రయాణానికి ముగింపు పలుకుతారా? అన్న చర్చ మొదలైంది. వయసు, గతంలో ఎదురైన మోకాలి సమస్యలను దృష్టిలో పెట్టుకుంటే మ్యాచ్ మొత్తం వికెట్ కీపింగ్ చేయడం ధోనీకి సహజంగా మారవచ్చని బద్రినాథ్ అభిప్రాయపడ్డారు. పనిభారం తగ్గించుకునేందుకు ఇంపాక్ట్ ప్లేయర్ నిబంధన ఉపయోగపడుతుందని, చివరి ఓవర్లలో బ్యాటింగ్‌కు వచ్చి ఫినిష్‌గా సేవలందించే అవకాశం ఉంటుందని పేర్కొన్నారు. దీనివల్ల సీఎస్సేకు వ్యూహాత్మక ప్రయోజనం కూడా ఉ

ంటుందన్నారు. అయితే ధోనీ మాత్రం తనను పూర్తిస్థాయి వికెట్ కీపర్‌గానే భావిస్తున్నారని బద్రినాథ్ తెలిపారు. సగం మ్యాచ్‌కే పరిమితమయ్యే ఇంపాక్ట్ ప్లేయర్ పాత్రపై ఆయన ఆసక్తి చూపడం లేదన్నారు. ఆడితే వికెట్ కీపర్--బ్యాటర్‌గా పూర్తి బాధ్యతలు నిర్వహించాలన్నదే ధోనీ ఆలోచనగా పేర్కొన్నారు.

ఫిట్‌నెస్‌పైన అసలు నిర్ణయం

గత కొన్ని సీజన్లుగా ధోనీ మోకాలి సమస్యలతో ఇబ్బంది పడుతున్నారు. 2024 సీజన్‌కు ముందు సీఎస్సే కెప్టెన్సీ బాధ్యతల నుంచి తప్పుకున్న ఆయన.. ఆ తర్వాత బ్యాటింగ్‌లోనూ ఎక్కువగా చివరి ఓవర్లకే పరిమితమయ్యారు. దీంతో వయసు, ఫిట్‌నెస్, పనిభారం దృష్ట్యా రాబోయే సీజన్‌లో ఆయన పాత్ర ఎలా ఉండబోతోందన్నది ఆసక్తికరంగా మారింది. ఐదు ఐపీఎల్ టైటిళ్లు అందించి సీఎస్సేను అత్యంత విజయవంతమైన జట్టులో ఒకటిగా నిలిపిన ధోనీకి అభిమానుల్లో ఉన్న క్రేజ్ ప్రత్యేకం. అయితే ‘ఇంపాక్ట్ ప్లేయర్’గా కాకుండా పూర్తి స్థాయి వికెట్ కీపర్‌గానే ఆడాలన్న ఆయన వైఖరి నేపథ్యంలో 2027 ఐపీఎల్‌లో ధోనీ కనిపిస్తారా?.. లేక ఐపీఎల్ ప్రయాణానికి ముగింపు పలుకుతారా? అన్నదానికి ఆయన ఫిట్‌నెస్, తుది నిర్ణయమే సమాధానం చెప్పనుంది.





మాస్ స్టెప్పులతో అదరగొట్టిన శ్రీముఖి

సోషల్ మీడియాను ప్రస్తుతం ఓ ఊపు ఊపేస్తున్న తెలంగాణ జానపదం ‘యేషనాగుల కట్టమీద’. నేచురల్ స్టార్ నాని నటిస్తున్న ‘ది ప్యారడైజ్’ సినిమాలో ఈ పాటను కొత్తగా రీమిక్స్ చేయడంతో దీనికి విపరీతమైన క్రేజ్ వచ్చింది. సామాన్యుల నుంచి సెలబ్రిటీల వరకు ప్రతీ ఒక్కరూ ఈ పాట బీట్‌కు స్టెప్పులేస్తూ రీల్స్ చేస్తున్నారు. తాజాగా ఈ ట్రెండింగ్‌లో స్టార్ యాంకర్ శ్రీముఖి కూడా చేరిపోయారు. తనదైన స్టైల్లో మాస్ స్టెప్పులేసి సోషల్ మీడియాలో సెంటర్ ఆఫ్ అట్రాక్షన్‌గా నిలిచారు. జిమ్‌లో వర్క్‌వుట్ట మధ్య ‘యేషనాగుల కట్టమీద’ పాటకు శ్రీముఖి ఎంతో ఎనర్జీతో డ్యాన్స్ చేశారు. వైట్ టీషర్ట్, బ్లూ మినీ షార్ట్స్‌లో కనిపించిన ఆమె, పాటలోని మాస్ బీట్‌కు తగ్గట్టుగా అదిరిపోయే స్టెప్పులతో ఆకట్టుకున్నారు. ‘సెప్టెంబర్ ఎనర్జీ’ అనే క్యాప్షన్‌తో ఈ డ్యాన్స్ వీడియోను తన అధికారిక ఇన్‌స్టాగ్రామ్ ఖాతాలో పంచుకున్నారు. పోస్ట్ చేసిన కొద్ది గంటల్లోనే ఈ వీడియో వైరల్‌గా మారింది. శ్రీముఖి డ్యాన్స్ చూసిన నెటిజన్లు ఆమె ఎనర్జీకి ఫిదా అవుతున్నారు. ‘బుల్లితెర రాములమ్మ అదరగొట్టేసింది’, ‘మాస్ స్టెప్పులతో ఇరగదీశారు’, ‘మీ ఎనర్జీ లెవల్స్ వేరే లెవల్’ అంటూ కామెంట్లు రూపంలో ప్రశంసలు కురిపిస్తున్నారు. పాటలోని ఊపుకు శ్రీముఖి పెర్ఫార్మెన్స్ సరిగ్గా సరిపోయిందని అభిమానులు అభిప్రాయపడుతున్నారు. కొన్నేళ్ల నాటి ఈ జానపద గీతాన్ని ‘ది ప్యారడైజ్’ చిత్ర బృందం అద్భుతంగా తెరకెక్కించింది. తెలంగాణ జానపద సాహిత్యంలోని కమ్మదనం, దుమ్మరేపే మాస్ బీట్‌కు నాని, కీర్తి సురేశ్ ఎనర్జీటిక్ స్టెప్పులు తోడవడంతో యూట్యూబ్‌లో, ఇన్‌స్టాగ్రామ్‌లో ఈ పాట ట్రెండింగ్‌లో దూసుకుపోతోంది. ప్రస్తుతం శ్రీముఖి బుల్లితెరపై టాప్ యాంకర్‌గా బిజీగా ఉన్నారు. ‘అదివారం విత్ స్టార్ మా పరివారం’, ‘బిగ్ బాస్ అగ్ని పరీక్ష’ వంటి విజయవంతమైన షోలకు హోస్ట్‌గా వ్యవహరించారు. టీవీ కార్యక్రమాలతో పాటు సినిమా ఈవెంట్లు, అప్పుడప్పుడు సినిమాల్లో నటిస్తూ కెరీర్‌లో దూసుకుపోతున్నారు.



200 కోట్లు మార్క్ దాటిన ‘ఆవారాపన్-2’

ఇత్రూన్ హాష్మి, దిశా పటానీ జంటగా దర్శకుడు నితిన్ కక్కర్ తెరకెక్కించిన యాక్షన్ స్పై థ్రిల్లర్ చిత్రం ‘ఆవారాపన్ -2’ బాక్సాఫీస్ వద్ద రికార్డు కలెక్షన్లతో దూసుకుపోతోంది. ఆగస్టు 14న ప్రపంచవ్యాప్తంగా థియేటర్లలోకి వచ్చిన ఈ సినిమా ప్రేక్షకుల ఆదరణతో ఏకంగా రూ. 200 కోట్లకు పైగా వసూళ్లు సాధించి అద్భుత విజయాన్ని నమోదు చేసింది. ఈ సక్సెస్‌ను ఎంజాయ్ చేస్తున్న దిశా పటానీ తన ఆనందాన్ని సోషల్ మీడియా వేదికగా అభిమానులతో పంచుకున్నారు. ప్రేక్షకులందరూ ఎప్పటికీ గుర్తుంచుకునే ఒక అద్భుతమైన కథను చెప్పి ఈ ప్రయాణంలో, ఇంత మంచి మనసున్న వ్యక్తులతో కలిసి పనిచేయడం తనకు ఎంతో సంతోషాన్ని ఇచ్చిందని పేర్కొన్నారు. ఈ ప్రతిష్టాత్మక బృందంలో భాగం కావడం ఒక గౌరవంగా భావిస్తున్నారని, ‘ఆవారాపన్-2’ చిత్రంపై ప్రేక్షకులు కురిపిస్తున్న అపారమైన ప్రేమకు ఎల్లప్పుడూ కృతజ్ఞురాలినై ఉంటానని తెలిపారు. ఈ స్థాయిలో ప్రేక్షకుల ఆదరణ లభించడం తన అద్భుతమని ఆనందం వ్యక్తం చేశారు. 2007లో మోహితీ సూరి దర్శకత్వంలో ఇత్రూన్ హాష్మి శ్రీయా శరణ్ జంటగా వచ్చిన ‘ఆవారాపన్’ చిత్రం రూ. 18 కోట్ల బడ్జెట్‌తో తెరకెక్కికేవలం రూ. 12 కోట్లు మాత్రమే రాబట్టి ఆ సమయంలో బాక్సాఫీస్ వద్ద ఆశించిన స్థాయిలో రాణించలేకపోయింది. అయితే దాదాపు రెండు దశాబ్దాల తర్వాత వచ్చిన దీని సీక్వెల్ ‘ఆవారాపన్-2’ మాత్రం రూ. 200 కోట్లు మార్కును దాటి ఘన విజయం సాధించింది.



బాలీవుడ్ బ్యూటీ అనన్య పాండే బోల్డ్ లుక్‌లో అందాలు ఆరబోశారు. గ్లామరస్ చూపులతో యూత్ మనసు దోచేలా ఉన్న క్యూట్ ఫోటో షూట్ ట్రెండ్ అవుతోంది.



టాక్సిక్ ఇంగ్లీష్ వెర్షన్ రిలీజ్

రాకింగ్ స్టార్ యష్ నటించిన టాక్సిక్ చిత్రం మిక్స్డ్ టాక్‌తో బాక్సాఫీస్ వద్ద జర్నీని కొనసాగిస్తున్నది. ఈ చిత్రం కన్నడ, హిందీ భాషల్లో భారీ వసూళ్లను సాధిస్తున్నది. అయితే గీతా మోహన్ దాస్ దర్శకత్వం వహించిన ఈ సినిమాను తొలుత కన్నడ, తెలుగు, తమిళం, మలయాళం, హిందీ భాషల్లో రిలీజ్ చేశారు. అయితే ఇంగ్లీష్ వెర్షన్‌ను రిలీజ్ చేయకుండా నిర్ణయం తీసుకొన్నారు. అయితే దాదాపు రెండో వారంలో ఈ సినిమా ఇంగ్లీష్ వెర్షన్‌ను రిలీజ్ చేసిందకు సిద్ధమయ్యారు. భారతీయ సినిమా రంగంలో అగ్రతారలు నయనతార, కియారా అద్వానీ, తారా సుతారియా, హ్యూమా ఖురేషి, రుక్మిణి వనంత్ నటించిన ఈ సినిమాను దక్షిణాదిలో అగ్ర సినీ నిర్మాణ సంస్థ కేవీఎన్ ప్రొడక్షన్స్ బ్యానర్‌పై వెంకట్ నారాయణ కే నిర్మించారు. ఈ సినిమాను ఆగస్టు 26వ తేదీన ప్రపంచవ్యాప్తంగా రిలీజ్ చేశారు. అయితే సాంకేతిక కారణాల వల్ల ఇంగ్లీష్ వెర్షన్ రిలీజ్‌ను వాయిదా వేశారు. టాక్సిక్ విషయానికి వస్తే.. ఈ సినిమాను ఒరిజినల్‌గా కన్నడ, ఇంగ్లీష్ భాషల్లో షూట్ చేశారు. దానిని తమిళం, తెలుగు, మలయాళం, హిందీ భాషల్లోకి డబ్ చేసి విడుదల చేశారు. అయితే ఇంగ్లీష్ భాషలో రూపొందించిన ఈ సినిమా పోస్ట్ ప్రొడక్షన్ పనులు పూర్తి కాకపోవడంతో రిలీజ్ వాయిదా పడిందని చిత్ర యూనిట్ వెల్లడించింది. అయితే ఈ సినిమా ఇంగ్లీష్ వెర్షన్‌ను సెప్టెంబర్ 4వ తేదీన రిలీజ్ చేస్తున్నట్లు అధికారికంగా ప్రకటించారు. పరిమితమైన లోకేషన్లు అంటే.. ముంబై, ఢిల్లీ, బెంగళూరు, హైదరాబాద్, చెన్నై, కొచ్చి, తిరువనంతపురం, ఇతర ప్రాంతాల్లో రిలీజ్ చేస్తున్నారు. అయితే ఈ సినిమా ఇంగ్లీష్ వెర్షన్‌కు రీ సెన్సార్ చేసినట్లు తెలిసింది. వాస్తవానికి ఈ సినిమా ఇండియన్ లాంగ్వేజ్ రన్ టైమ్ విషయానికి వస్తే.. ఈ చిత్రం నిడివి 3 గంటల 14 నిమిషాలు. అంటే.. 194 నిమిషాల రన్ టైమ్‌తో రిలీజ్ చేశారు. కానీ ఇంగ్లీష్ వెర్షన్ విషయానికి వస్తే.. భారీగా కోత పెట్టారు. ఇంగ్లీష్ వెర్షన్‌లో 17 నిమిషాల సన్నివేశాలను తొలగించారు. అంటే పైనల్ కట్ 2 గంటల 57 నిమిషాలు అంటే.. 177 నిమిషాల రన్ టైమ్‌తో విడుదల చేస్తున్నట్లు చిత్ర యూనిట్ తెలిపింది. ఇదిలా ఉండగా,భారతీయ భాషల్లో రిలీజైన ఈ సినిమా ప్రపంచవ్యాప్తంగా 300 కోట్లకుపైగా వసూళ్లను సాధించింది. ఇండియాలో 280 కోట్లకుపైగా గ్రాస్, 235 కోట్ల రూపాయల నెట్ వసూళ్లను సాధించింది. ఓవర్సీస్‌లో 42 కోట్ల రూపాయలు వసూలు చేసింది అని ట్రేడ్ వర్గాలు వెల్లడించాయి. ఈ సినిమా బ్రేక్ ఈవేన్ సాధించాలంటే.. ఇంకా భారీగా వందల కోట్లు రాబట్టాల్సిన అవసరం ఉందని అభిప్రాయపడుతున్నారు.

